

അനുബന്ധം (ശ്രദ്ധക്ഷണിക്കൽ)

(1) സംസ്ഥാനത്ത് സമഗ്ര മാതൃ-ശിശു സംരക്ഷണ കർമ്മ പദ്ധതി തയ്യാറാക്കേണ്ടതിന്റെ ആവശ്യകത സംബന്ധിച്ച് ശ്രീ. ഇ. കെ. വിജയൻ എം.എൽ.എ.-യുടെ ശ്രദ്ധക്ഷണിക്കലിന് ആരോഗ്യ-വനിത-ശിശുവികസന വകുപ്പുമന്ത്രി നൽകിയ മറുപടി.

കുട്ടികളിലെ ആരോഗ്യവും ജീവിതനിലവാരവും ചികിത്സ മെച്ചപ്പെടുത്തുന്നതിനുള്ള പദ്ധതികളും അടിസ്ഥാന സൗകര്യ വികസനവുമാണ് നവകേരള കർമ്മ പദ്ധതിയിലൂടെ സംസ്ഥാന സർക്കാർ വിഭാവനം ചെയ്തിട്ടുള്ളത്. ഇതിലൂടെ ആശുപത്രികളിലെ ചികിത്സ സൗകര്യങ്ങളുടെ കുറവ് പരിഹരിക്കുക, അനീമിയ തുടങ്ങിയ പോഷകാഹാരക്കുറവ് കാലക്രമേണമെങ്കിൽ ചികിത്സിക്കുന്നതോടൊപ്പം 18 വയസ്സുവരെയുള്ള കുട്ടികളുടെ ചികിത്സ സർക്കാർ മേഖലയിൽ സൗജന്യമാക്കി നടപ്പിലാക്കിവരുന്നു.

ഇതുകൂടാതെ കുട്ടികളിലെ അപൂർവ്വരോഗങ്ങൾ ജനിതകവൈകല്യങ്ങൾ തുടങ്ങിയവ കണ്ടെത്തി ചികിത്സിക്കുന്നതിനായി SAT ആശുപത്രിയിൽ അടുത്തിടെ Centre of Excellence പോലെയുള്ള സൗകര്യങ്ങൾ സർക്കാർ ഒരുക്കിയിട്ടുണ്ട്. കുട്ടികളിലെ ജന്മനാലുള്ള വൈകല്യങ്ങൾ

ഗർഭാവസ്ഥയിൽത്തന്നെ കണ്ടെത്തുന്നതിനായി പ്രത്യേക ഗർഭകാല പരിശോധനകൾ (അൾട്രാസൗണ്ട് സ്ക്രീനിംഗ്, CVS sampling, Chorionic villus sampling, Amniocentesis ചെയ്യുന്നതിനായുള്ള സൗകര്യങ്ങൾ സർക്കാർ മെഡിക്കൽ കോളേജുകളിൽ ഒരുക്കുന്നതിനുള്ള പ്രവർത്തനങ്ങൾ ആരംഭിച്ചുവരുന്നു.

മെച്ചപ്പെട്ട ഗർഭകാല പരിചരണം ഉറപ്പാക്കുന്നതിലൂടെ കുട്ടികളിലെ തൂക്കക്കുറവ്, pre term delivery എന്നിവ കുറച്ച് ആരോഗ്യമുള്ള കുട്ടികളുടെ ജനനം ഉറപ്പാക്കാൻ സമഗ്രമായ മാതൃസംരക്ഷണ പദ്ധതി നടപ്പാക്കിവരുന്നു. ഇതിന്റെ ഭാഗമായി നവജാതശിശു സ്ക്രീനിംഗ്, മുതിർന്ന കുട്ടികൾക്കായുള്ള RBSK സ്ക്രീനിംഗ് തുടങ്ങിയവ സംഘടിപ്പിച്ച് പ്രശ്നങ്ങൾ കണ്ടെത്തുന്നവർ ജില്ലാ ഏർലി ഇന്റർവെൻഷൻ സെന്റർ മുഖാന്തരം പരിചരണം ഉറപ്പാക്കുന്നു.

ശലഭം

കോംപ്രിഹെൻസീവ് ന്യൂബോൺ സ്ക്രീനിംഗ് പദ്ധതി (Comprehensive Newborn Screening Programme) സംസ്ഥാന സർക്കാരിന്റെ ആർദ്രം പദ്ധതിയുടെ ഭാഗമായി ശിശു-മാതൃ മരണനിരക്കുകൾ കുറയ്ക്കുന്നതിന്റെ ഭാഗമായി ഒട്ടനവധി സാമൂഹിക സേവന പദ്ധതികൾ ആവിഷ്കരിച്ച്

നടപ്പിലാക്കിവരുന്നു. ആരോഗ്യ മേഖലയിൽ നാം ഒട്ടനവധി നേട്ടങ്ങൾ ഇതിനോടകംതന്നെ കൈവരിച്ചിട്ടുണ്ട്. ഇതിൽ ഏറ്റവും പുതിയ മാതൃകയാണ് Comprehensive Newborn Screening Programme. 99 ശതമാനം പ്രസവങ്ങളും ആശുപത്രികളിൽ നടക്കുന്ന നമ്മുടെ നാട്ടിൽ നവജാത ശിശുക്കളുടെ സമഗ്ര ആരോഗ്യ പരിശോധനയിലൂടെ അവരുടെ അസുഖങ്ങൾ കാലേകൂട്ടി കണ്ടെത്തുന്നതിനും കൃത്യമായ ഇടപെടൽ നടത്തി ചികിത്സ ഉറപ്പുവരുത്തുന്നതിനും ഫോളോപ്പ് നടപടികൾ ഏകീകരിച്ച് കുഞ്ഞുങ്ങളെ ആരോഗ്യപൂർണ്ണമായ അതിജീവനത്തിലേക്ക് കൈപിടിച്ചുയർത്തുന്നതിനായി ആവിഷ്കരിച്ചിരിക്കുന്ന പദ്ധതിയാണിത്.

ഈ പദ്ധതി മുഖാന്തരം സർക്കാർ ആശുപത്രികളിൽ ജനിക്കുന്ന എല്ലാ കുട്ടികളെയും സമഗ്രമായ പരിശോധനകൾക്ക് വിധേയരാക്കുന്നു. വിവിധതരം പരിശോധനകൾ താഴെ ചേർക്കുന്നു.

1. Visible Birth defect സ്ക്രീനിംഗ് - ജനിച്ച 24 മണിക്കൂറിനുള്ളിൽ പരിശോധിക്കപ്പെടുന്നു.
2. Pulse Oximetric സ്ക്രീനിംഗ് - ജന്മനായുള്ള ഹൃദ്രോഗബാധ തിരിച്ചറിയുന്നതിന് 24 - 48 മണിക്കൂറിനുള്ളിൽ നടത്തപ്പെടുന്നു.

3. OAE (ഓട്ടോ അക്വസ്റ്റിക് എമിഷൻ) സ്റ്റീനിംഗ്-കേൾവി പരിശോധന - 24 -48 മണിക്കൂറിനുള്ളിൽ നടത്തപ്പെടുന്നു.

4. IEM രക്തപരിശോധന- ജന്മനായുള്ള മെറ്റബോളിക് അസുഖങ്ങൾ കണ്ടെത്തുന്നതിന് - 48 മണിക്കൂറിനുള്ളിൽ അല്ലെങ്കിൽ ഡിസ്ചാർജ്ജിനുമുമ്പ് മേൽപ്പറഞ്ഞ തരത്തിൽ സമഗ്ര ആരോഗ്യ പരിശോധന തല മുതൽ കാല്പാദം (Head to toe) വരെ നടത്തിവരുന്നു. ആശുപത്രികളിൽ പരിശീലനം സിദ്ധിച്ച സ്റ്റാഫ് നഴ്സ് അല്ലെങ്കിൽ ആർ.ബി.എസ്.കെ. നഴ്സുമാരാണ് ഇത്തരത്തിൽ പരിശോധന നടത്തേണ്ടത്. പ്രവർത്തനങ്ങൾ എല്ലാതന്നെ പീഡിയാട്രീഷ്യൻ/മെഡിക്കൽ ഓഫീസർ എന്നിവരുടെ നേതൃത്വത്തിലാണ് നടത്തപ്പെടുന്നത്.

ആർ.ബി.എസ്.കെ.

18 വയസ്സിന് താഴെയുള്ള കുട്ടികളിൽ സാധാരണയായി കണ്ടുവരുന്ന 30 ആരോഗ്യപ്രശ്നങ്ങളെ കാലക്രമേണ കണ്ടുപിടിക്കുന്നതിനുള്ള വിദഗ്ദ്ധ പരിശോധനയും തുടക്കത്തിൽ താഴെയുള്ള ചികിത്സയും പരിചരണവും നൽകുന്നതിനുള്ള നൂതനമായ പദ്ധതിയാണ് രാഷ്ട്രീയ ബാൽ സ്വാസ്ഥ്യ കാര്യകൂം. വിദ്യാലയ ആരോഗ്യ പദ്ധതിയെ വിപുലപ്പെടുത്തി

ആർ.ബി.എസ്.കെ. എന്ന പേരിൽ 18 വയസ്സിന് താഴെ പ്രായമുള്ള എല്ലാ കുട്ടികൾക്കും പ്രധാനപ്പെട്ട 30 അസുഖങ്ങൾക്കുള്ള ശസ്ത്രക്രിയ ഉൾപ്പെടെയുള്ള വിവിധ ചികിത്സകളും സേവനങ്ങളും തീർത്തും സൗജന്യമാക്കിയിട്ടുണ്ട്. സർക്കാർ മേഖലയിൽ പ്രവർത്തിക്കുന്ന ആശുപത്രികൾവഴിയും മെഡിക്കൽ കോളേജുകൾ, ശ്രീചിത്ര ഉൾപ്പെടെയുള്ള വലിയ ചെലവേറിയ വിവിധങ്ങളായ ചികിത്സാ സേവനങ്ങൾ തികച്ചും സൗജന്യമാണ്. നവജാത ശിശുക്കളിൽ ജന്മനാൽ ഉണ്ടാകുന്ന ജനിതകരോഗങ്ങൾക്ക് സർജറി ഉൾപ്പെടെയുള്ള വിവിധ ചികിത്സകൾ സൗജന്യമാണ്.

നവജാത ശിശുക്കളെ പൊതുജനാരോഗ്യ കേന്ദ്രങ്ങളിൽ ഡോക്ടർമാരും അനുബന്ധ ആരോഗ്യപ്രവർത്തകരും 6 ആഴ്ചവരെ പ്രായമായ കുഞ്ഞുങ്ങളെ വീടുകളിൽ സന്ദർശനം നടത്തുന്ന JPHN/JHI മുതലായവരും അങ്കണവാടി, പ്രതിരോധ കുത്തിവെയ്പ്പ് കേന്ദ്രങ്ങൾ, കിൻഡർ ഗാർഡനുകൾ മുഖാന്തരം ആർ.ബി.എസ്.കെ. നഴ്സുമാരും 6 ആഴ്ച മുതൽ 18 വയസ്സുവരെ പ്രായമുള്ള കുട്ടികളെ അങ്കണവാടിയിൽവെച്ചും സ്കൂളുകളിൽവെച്ചും ആർ.ബി.എസ്.കെ. നഴ്സുമാരും പരിശോധിക്കുന്നു. ആരോഗ്യപ്രശ്നം കണ്ടെത്തുന്ന കുട്ടികളെ വിവിധ ആരോഗ്യ കേന്ദ്രങ്ങളിലേയ്ക്കും ആവശ്യമെങ്കിൽ അവിടെനിന്നും

വിദഗ്ദ്ധ ചികിത്സ ലഭ്യമാകുന്ന കേന്ദ്രങ്ങളിലേയ്ക്കും റഫർ ചെയ്യുന്നു.

ആർ.ബി.എസ്.കെ. പദ്ധതിയിൽ ഉൾപ്പെട്ടിരിക്കുന്ന വളർച്ചയും വികാസവുമായി ബന്ധപ്പെട്ട ആരോഗ്യപ്രശ്നങ്ങളും വൈകല്യങ്ങളുമുള്ള, ജനനം മുതൽ 18 വയസ്സുവരെയുള്ള കുട്ടികളെ പരിശോധിക്കാനും സമയാധിഷ്ഠിതമായി മെച്ചപ്പെട്ട ചികിത്സ നൽകുന്നതിന് ജില്ലാതല ആശുപത്രിയിൽ പ്രവർത്തിക്കുന്ന നൂതനമായ സ്ഥാപനമാണ് ഐ.ഇ.സി. (1/ജില്ല).

ഡിസ്ട്രിക്ട് ഏർജി ഇന്റർവെൻഷൻ സെന്റർ (DEIC)

കുട്ടികളുടെ വളർച്ചയും വികാസത്തെയും സംബന്ധിക്കുന്ന ആരോഗ്യപ്രശ്നങ്ങളേയും വൈകല്യങ്ങളേയും കാലേകൂട്ടി തിരിച്ചറിയാനും ഫലപ്രദമായ ചികിത്സയും സേവനങ്ങളും ലഭ്യമാക്കുന്നതിലേയ്ക്കായി എല്ലാ ജില്ലകളിലും ആർ.ബി.എസ്.കെ. പദ്ധതിയുടെ ഭാഗമായി നടപ്പിലാക്കിയ നൂതന സംവിധാനമാണ് ഡിസ്ട്രിക്ട് ഏർജി ഇന്റർവെൻഷൻ സെന്റർ (ഡി.ഇ.ഐ.സി.), സ്പെഷ്യലിസ്റ്റുകളായ ശിശുരോഗ വിദഗ്ദ്ധൻ, ദന്തൽ സർജൻ, ഫിസിയോതെറാപ്പിസ്റ്റ്, ക്ലിനിക്കൽ സൈക്കോളജിസ്റ്റ്, ഓഡിയോളജിസ്റ്റ്, സ്പെഷ്യൽ എഡ്യൂക്കേറ്റർ, ഒപ്റ്റോമെട്രിസ്റ്റ്, ദന്തൽ

ഹൈജിനിസ്റ്റ് തുടങ്ങി ഓരോ ഡി.ഇ.ഐ.സി.-യിലും വിദഗ്ദ്ധരായ ജീവനക്കാരെ നിയമിച്ചിട്ടുണ്ട്.

ആരോഗ്യത്തിന്റെ നിർവ്വചനം സാക്ഷാത്കരിക്കുന്നതിലൂടെ സംസ്ഥാനത്തെ എല്ലാ കൗമാരക്കാരെയും അവരുടെ മുഴുവൻ കഴിവിലും എത്തിക്കാൻ സജ്ജമാക്കുക, സംവേദനക്ഷമമാക്കുക, ശാക്തീകരിക്കുക എന്നിവയാണ് കൗമാര ആരോഗ്യപദ്ധതി (ആർ.കെ.എസ്.കെ.) ലക്ഷ്യമിടുന്നത്.

കൗമാര ആരോഗ്യപദ്ധതികളും നേട്ടങ്ങളും

1. സൗകര്യം (ഫെസിലിറ്റി) അടിസ്ഥാനമാക്കിയുള്ള സമീപനം

a) കൗമാര സൗഹൃദ ആരോഗ്യ കേന്ദ്രങ്ങൾ (AFHCs) :- നല്ല അന്തരീക്ഷത്തിൽ സഹാനുഭൂതിയോടെ, ബഹുമാനത്തോടെ, പിന്തുണയോടെ, രഹസ്യാൽമകത നിലനിർത്തിക്കൊണ്ട് സംസ്ഥാനത്ത് ജില്ലാ ആശുപത്രികളിലും താലൂക്കാശുപത്രികളിലും സാമൂഹ്യ ആരോഗ്യ കേന്ദ്രങ്ങളിലും കൗമാര സൗഹൃദ ആരോഗ്യ കേന്ദ്രങ്ങൾ പ്രവർത്തിക്കുന്നു. ഇവിടെ വ്യക്തിഗത കൗൺസിലിംഗും ഗ്രൂപ്പ് കൗൺസിലിംഗും നൽകുന്നതോടൊപ്പം ആരോഗ്യവർദ്ധകത്തിനും ഊന്നൽകൊടുക്കുന്നു.

പരിശീലനം ലഭിച്ച കൗമാര ആരോഗ്യ കൗൺസിലർമാരാണ് കൗൺസിലിംഗ് സേവനങ്ങൾ നൽകുന്നത്.

b) അതോടൊപ്പംതന്നെ സൂക്ഷ്മവും അജ്ഞാതങ്ങളും മറ്റ് കൗമാര ആരോഗ്യകേന്ദ്രങ്ങളുമായി സംയോജിച്ച് ആരോഗ്യവർദ്ധകത ബോധവൽക്കരണ ക്ലാസ്സുകൾ നടത്തുന്നു.

2. സൂൾ അടിസ്ഥാനമാക്കിയുള്ള സമീപനം

പിയർ എഡ്യൂക്കേറ്റർ (പി.ഇ.) പ്രോഗ്രാം (സ്റ്റുഡന്റ് ഡോക്ടർ കേഡറ്റുകൾ/കുട്ടിഡോക്ടർ)-പരിശീലനം ലഭിച്ച പിയർ എഡ്യൂക്കേറ്റർ/കുട്ടി ഡോക്ടർ കൗമാരക്കാരുടെ പ്രശ്നങ്ങൾ കണ്ടുപിടിക്കുകയും അവരെ സഹായിക്കുകയും വിദഗ്ദ്ധസഹായം ആവശ്യമുള്ളവരെ റഫർ ചെയ്യുകയും ചെയ്യുന്നു. ഈ സാഹചര്യത്തിൽ പുതിയ പിയർ എഡ്യൂക്കേറ്റർ/കുട്ടിഡോക്ടർക്കുവേണ്ടി പരിശീലനം നൽകുന്നു. അതോടൊപ്പം പഴയ പിയർ എഡ്യൂക്കേറ്റർ/കുട്ടിഡോക്ടർക്ക് ഉന്മേഷ പരിശീലനവും നൽകുന്നു.

3. കമ്മ്യൂണിറ്റി - അടിസ്ഥാനമാക്കിയുള്ള സമീപനം

a) കൗമാര ആരോഗ്യദിനം - ഒരു വർഷത്തിൽ 4 പ്രാവശ്യം എല്ലാ

ബ്ലോക്കുകളിലും കൗമാരക്കാർക്കായി കൗമാര ആരോഗ്യദിനങ്ങൾ നടത്തുന്നു.

b) കൗമാര ഘണ്ടലി ക്ലബ്ബുകൾ - JPHN/JHI/ASHA എന്നീ ആരോഗ്യപ്രവർത്തകരെ ഉൾപ്പെടുത്തി എല്ലാമാസവും സബ്സെന്ററുകളിൽ കൗമാരസൗഹൃദ ക്ലബ്ബുകൾ നടത്തുന്നു.

c) പോഷകാഹാരം, എൻ.സി.ഡി.-കളുടെ പ്രതിരോധം, ലൈംഗികവും പ്രത്യുൽപാദനപരവുമായ ആരോഗ്യം, മാനസികാരോഗ്യം, പരിക്കുകളും അക്രമങ്ങളും തടയൽ, ലഹരിവസ്തുക്കളുടെ ദുരുപയോഗം തടയൽ തുടങ്ങി വിവിധ മേഖലകളെക്കുറിച്ച് ഇപ്പോൾ ക്ലാസുകൾ നടത്തിവരുന്നു.

4. ദേശീയ പ്രോഗ്രാം അടിസ്ഥാനമാക്കിയുള്ളത്

a) പ്രതിവാര അയൺ ഫോളിക് ആസിഡ് സപ്ലിമെന്റേഷൻ (WIFS) പ്രോഗ്രാം - അനീമിയ മുക്തഭാരതത്തിന്റെ ഭാഗമായി ആറാം ക്ലാസ് മുതൽ പന്ത്രണ്ടാം ക്ലാസ് വരെയുള്ള കുട്ടികൾക്കായി എല്ലാ ആഴ്ചയിലും അയൺ ഫോളിക് ആസിഡ് ഗുളികകൾ നൽകുന്നു. അതോടൊപ്പം വർഷത്തിൽ രണ്ടുതവണ വിരശല്യത്തിനുള്ള ഗുളികയും ആരോഗ്യ

വിദ്യാഭ്യാസവും നൽകുന്നു.

b) ആർത്തവ ശുചിത്വ പരിപാടി:- ഗ്രാമപ്രദേശത്തിലെയും

പെൺകുട്ടികൾക്കായി മിതമായ നിരക്കിൽ സാനിറ്ററി നാപ്കിനുകൾ

നൽകുന്നു. അതോടൊപ്പം ആരോഗ്യ വിദ്യാഭ്യാസവും നൽകുന്നു.

ഗ്രാമീണ കുമാരക്കാർക്ക് 4013359 സാനിറ്ററി നാപ്കിനുകളും

വിതരണം ചെയ്തു. ഇതിനോടനുബന്ധിച്ച് കുമാര പെൺകുട്ടികൾക്ക്

അരിവും നല്ല അവബോധവും ശാക്തീകരണവുമേകുന്ന ആരോഗ്യ

ക്ലാസ്സുകളും വിതരണവേദിയിൽ വച്ച് നൽകിവരുന്നു.

2022-23 വർഷത്തിൽ ഡിസംബർ മാസംവരെ മാത്രം 50125

കുമാരക്കാർക്ക് കൗൺസിലിംഗ് സേവനങ്ങൾ നൽകി സഹായിക്കാൻ

പദ്ധതിക്ക് സാധിച്ചു. 201 കുമാര ആരോഗ്യ ദിനങ്ങളുടെ ആഘോഷം

വഴിയും 510 കുമാര കുട്ടായ്മകൾ (AFC ക്ലബ് യോഗങ്ങൾ) വഴിയും അനേകം

കുമാരക്കാരെ സമീപിക്കാനും പങ്കാളിത്തവും ബോധവൽക്കരണവുംവഴി

കഴിവുകൾ പ്രോത്സാഹിപ്പിക്കാൻ സാധിച്ചു. പുറമേ, ആരോഗ്യ

പ്രവർത്തകർക്ക് കുമാരക്കാരുമായും നല്ല പ്രവർത്തന ബന്ധം സ്ഥാപിക്കാൻ

സാധിച്ചു. 3837 -ഔട്രീച്ച് സേവനങ്ങൾവഴി 150365 കുമാരക്കാരെയും

അദ്ധ്യാപകരെയും രക്ഷകർത്താക്കളെയും ബോധവൽക്കരിക്കാൻ സാധിച്ചു.

5800 പുതിയ പീയർ എഡ്യൂക്കേറ്റർമാരെ തെരഞ്ഞെടുത്തു. അവരുടെ പരിശീലനം ആരംഭിച്ചുകഴിഞ്ഞു.

മാതൃ-ശിശു സംരക്ഷണം

സംസ്ഥാനത്തെ മാതൃ-ശിശു സംരക്ഷണത്തിനായി വിവിധ പദ്ധതികൾ ആവിഷ്കരിച്ച് നടപ്പിലാക്കിവരുന്നു. സംസ്ഥാനത്തെ പ്രാഥമികാരോഗ്യ കേന്ദ്രങ്ങൾ, കുടുംബാരോഗ്യ കേന്ദ്രങ്ങൾ, സാമൂഹികാരോഗ്യ കേന്ദ്രങ്ങൾ, മറ്റ് സർക്കാർ ആശുപത്രികൾ എന്നിവ വഴി വിവിധ മാതൃ-ശിശു സേവനങ്ങൾ നൽകിവരുന്നു.

സംസ്ഥാനത്തെ സർക്കാർ ആശുപത്രികളിൽ ഗർഭിണികൾക്ക് സൗജന്യ പരിശോധന ചികിത്സ, ലബോറട്ടറി പരിശോധനകൾ, മരുന്നുകൾ തുടങ്ങിയവ ജനനി ശിശു സുരക്ഷാ കാര്യക്രം പ്രകാരം ലഭിക്കുന്നു.

കൂടാതെ ഒരു വയസ്സുവരെയുള്ള കുഞ്ഞുങ്ങൾക്കും സർക്കാർ ആശുപത്രികളിൽ സൗജന്യമായ പരിശോധന ചികിത്സാ ലബോറട്ടറി പരിശോധനകളിൽ മരുന്നുകൾ തുടങ്ങിയവ ജനനി ശിശു സുരക്ഷാ കാര്യക്രം പദ്ധതിപ്രകാരം ലഭിക്കുന്നു.

RBSK (രാഷ്ട്രീയ ബാൽ സ്വാസ്ഥ്യ കാര്യം) പദ്ധതിപ്രകാരം 18

വയസ്സുവരെയുള്ള കുട്ടികൾക്ക് 30 രോഗങ്ങൾക്ക് സർക്കാർ ആശുപത്രികളിൽനിന്ന് സൗജന്യ ചികിത്സ ലഭിക്കുന്നു.

മേൽ പദ്ധതിയിൽ വരാത്ത രോഗങ്ങൾക്ക് 18 വയസ്സുവരെ പ്രായമുള്ള കുട്ടികൾക്ക് സംസ്ഥാന സർക്കാർ പദ്ധതിയായ ആരോഗ്യകിരണം വഴി സൗജന്യ ചികിത്സ സർക്കാർ ആശുപത്രികളിൽ ലഭിക്കുന്നു. ഗർഭിണികൾക്ക് അനീമിയ തടയുന്നതിനായി അയൺ ഫോളിക് ആസിഡ് ഗുളികകൾ നൽകുന്നു. ഗർഭിണികൾക്ക് 180 ദിവസത്തേയ്ക്കും മുലയൂട്ടുന്ന അമ്മമാർക്ക് 180 ദിവസത്തേയ്ക്കും അയൺ ഫോളിക് ആസിഡ് ഗുളികകൾ സർക്കാർ ആശുപത്രികളിൽ സൗജന്യമായി നൽകുന്നു.

സർക്കാർ ആശുപത്രികളിൽ നടക്കുന്ന പ്രസവങ്ങൾക്ക് ഗ്രാമപ്രദേശങ്ങളിൽ 700 രൂപയും നഗരപ്രദേശങ്ങളിൽ 600 രൂപയും JSY (ജനനി സുരക്ഷ യോജന) പദ്ധതിപ്രകാരം നൽകിവരുന്നു. അക്രഡിറ്റഡ് സ്വകാര്യ ആശുപത്രികളിൽ നടക്കുന്ന BPL, SC/ST വിഭാഗത്തിൽ വരുന്ന പ്രസവങ്ങൾക്കും മേൽപ്പറഞ്ഞ തുക നൽകുന്നു.

Maternal Health

ഗർഭിണികൾക്ക് ദേശീയ വാക്സിനേഷൻ പട്ടികപ്രകാരം റേ വാക്സിൻ നൽകുന്നു. ഗർഭിണികളിൽ സങ്കീർണ്ണമായ രോഗാവസ്ഥകളുണ്ടായാൽ അവ നേരത്തെ കണ്ടുപിടിച്ച് ചികിത്സിക്കുന്നതിന് ആവശ്യമെങ്കിൽ കൂടുതൽ സൗകര്യമുള്ള ആശുപത്രികളിൽ റഫർ ചെയ്യുന്നതിനുള്ള സംവിധാനം നിലവിലുണ്ട്.

മാതൃ മരണ നിരക്കും ശിശു മരണനിരക്കും കുറയ്ക്കുന്നതിനായി പദ്ധതികൾ സംസ്ഥാനത്ത് ആസൂത്രണം ചെയ്ത് നടപ്പിലാക്കി വരുന്നു.

മാതൃ മരണ നിരക്ക് കുറയ്ക്കുന്നതിനുള്ള പദ്ധതി

കേരളത്തിലെ മാതൃ മരണനിരക്ക് ഇന്ത്യയിലെ മാതൃ മരണനിരക്കിനേക്കാൾ കുറവാണ്. മാത്രമല്ല, കേരളത്തിലെ മാതൃ മരണനിരക്ക് ഇന്ത്യയിലെ സംസ്ഥാനങ്ങളിൽ വച്ച് ഏറ്റവും കുറഞ്ഞതാണ്.

കഴിഞ്ഞ കുറേ വർഷങ്ങളായി മാതൃ മരണനിരക്ക് കുറച്ചുകൊണ്ടുവരാൻ കഴിഞ്ഞു.

സംസ്ഥാനത്തെ മാതൃ മരണനിരക്ക് കുറയ്ക്കുന്നതിനായി ആരോഗ്യ വകുപ്പും നാഷണൽ ഹെൽത്ത് മിഷനും മെഡിക്കൽ വിദ്യാഭ്യാസ വകുപ്പുമായി

ചേർന്ന് KFOG (Kerala Federation Obstetrics and Gynaecology)-യുടെ സാങ്കേതിക സഹകരണത്തോടെ ഒരു പദ്ധതി തയ്യാറാക്കി കേരളത്തിൽ നടപ്പിലാക്കി വരുന്നു.

മാതൃ മരണനിരക്ക് കുറയ്ക്കുന്നതിനുള്ള പദ്ധതി പ്രസവം നടക്കുന്ന സർക്കാർ ആശുപത്രികളിൽ നടപ്പിലാക്കി വരുന്നു.

ഇതിന്റെ ഭാഗമായി ഗൈനക്കോളജിസ്റ്റുകൾ, നഴ്സുകൾ പ്രസവമുറിയിൽ ജോലി ചെയ്യുന്ന മറ്റ് ജീവനക്കാർ എന്നിവർക്ക് പരിശീലനം നൽകി.

ഡിസ്പോസിബിൾ ഡെലിവറി കിറ്റ്, ഡിസ്പോസിബിൾ സിസേറിയൻ കിറ്റ് എന്നിവ ആശുപത്രികളിൽ ലഭ്യമാക്കി.

ആശുപത്രികൾക്കാവശ്യമായ മെഡിക്കൽ ഉപകരണങ്ങൾ കേരള മെഡിക്കൽ സർവ്വീസസ് കോർപ്പറേഷൻ വഴി വാങ്ങി നൽകി.

മാതൃ മരണത്തിന്റെ കാരണം കണ്ടുപിടിക്കുന്നതിനായി മാതൃ മരണ ഓഡിറ്റ് നടപ്പിലാക്കി. ഇതിന്റെ അടിസ്ഥാനത്തിൽ മാതൃ മരണനിരക്ക് കൂടുതൽ കുറയ്ക്കുന്നതിനുള്ള നടപടികൾ നടപ്പിലാക്കി വരുന്നു.

മാതൃ മരണനിരക്ക് കുറയ്ക്കുന്നതിനായി ആരോഗ്യ വകുപ്പ് സെക്രട്ടറിയുടെ നേതൃത്വത്തിൽ അവലോകന യോഗം കാലാകാലങ്ങളായി നടപ്പിലാക്കി

വരുന്നു. പ്രസ്തുതയോഗത്തിൽ മാത്രം മരണനിരക്കിന്റെ കാരണങ്ങൾ അവലോകനം ചെയ്യുകയും അത് തടയുന്നതിനുള്ള മാർഗ്ഗനിർദ്ദേശം നൽകുകയും ചെയ്യുന്നു.

ഇതുകൂടാതെ ജില്ലാതല അവലോകന യോഗത്തിലും ജില്ലകളിലെ മാത്രമരണനിരക്ക് അവലോകനം ചെയ്യുന്നു. ഇതിന്റെ അടിസ്ഥാനത്തിൽ ജില്ലാ തലത്തിലും മാത്രമരണങ്ങൾ തടയുന്നതിനുള്ള നടപടികൾ സ്വീകരിച്ചുവരുന്നു. ജില്ലാ തലത്തിൽ ജില്ലാ കളക്ടർ ചെയർമാനായി ഒരു കമ്മിറ്റി രൂപീകരിച്ച് ജില്ലകളിലെ മാത്ര മരണങ്ങളും മാത്ര ചികിത്സാ പ്രവർത്തനങ്ങളും അവലോകനം ചെയ്യുന്നു. ആശുപത്രികളിൽ അണുബാധ നിയന്ത്രിക്കുന്നതിനുള്ള നടപടികൾ സ്വീകരിച്ചു.

നാഷണൽ ഹെൽത്ത് മിഷൻ ആശുപത്രികളിലെ പ്രസവമുറി നവീകരിക്കുന്നതിനുള്ള നടപടികൾ സ്വീകരിച്ചുവരുന്നു.

Mental Health

ഏറ്റവും കുറഞ്ഞ ജനനനിരക്കും ശിശുമരണ നിരക്കുമുള്ള കേരളത്തിൽ ജനിക്കുന്ന കുട്ടികളുടെയും അവരുടെ അമ്മമാരുടെയും ആരോഗ്യ മാനസികാവസ്ഥയുടെ സംരക്ഷണത്തിനുവേണ്ടിയുള്ള സമഗ്ര കർമ്മ പദ്ധതി

സംസ്ഥാനത്ത് നടപ്പിലാക്കേണ്ടിയിരുന്നു. അമ്മയുടെയോ അച്ഛന്റെയോ അവരോടൊപ്പം താമസിക്കുന്ന മറ്റാരുടെയെങ്കിലുമോ മാനസികാവസ്ഥയ്ക്ക് ഉണ്ടാകുന്ന മാറ്റം അപൂർവ്വമായെങ്കിലും കുട്ടിയുടെ മരണത്തിന് കാരണമാകുന്നു.

സ്ത്രീകൾക്ക് പ്രത്യുല്പാദന കാലയളവിൽ (15 മുതൽ 45 വയസ്സ് വരെ) വിഷാദരോഗം, ഉത്കണ്ഠ രോഗം തുടങ്ങിയ മാനസിക പ്രശ്നങ്ങളും മാനസിക സമ്മർദ്ദങ്ങളും വരാനുള്ള സാധ്യത വളരെ കൂടുതലാണ്. ആത്മഹത്യാനിരക്കും ഈ സമയത്ത് കൂടുതലായി കണ്ടുവരുന്നു.

ഗർഭിണിയായിരിക്കുമ്പോൾ ഉണ്ടാകുന്ന മാനസികാരോഗ്യ പ്രശ്നങ്ങൾ കുട്ടിയുടെ ശാരീരിക മാനസിക വളർച്ചയെ ബാധിക്കുന്നു. പ്രസവാനന്തരമുള്ള മാനസിക പ്രശ്നങ്ങളും കുട്ടിയുടെ മാനസിക വൈകാരിക, സാമൂഹിക വളർച്ചയെ ബാധിക്കുന്നതിനൊപ്പം ഭാവിയിൽ പെരുമാറ്റ പ്രശ്നങ്ങൾ, വിഷാദം, ഉത്കണ്ഠ രോഗം തുടങ്ങിയ പ്രശ്നങ്ങൾ ഉണ്ടാകാനും കാരണമായേക്കാം. ഈ സാഹചര്യത്തിലാണ് സർക്കാർ മാതൃ ശിശു മാനസികാരോഗ്യ സംരക്ഷണ പദ്ധതി 'അമ്മ മനസ്സ്' എന്ന പേരിൽ നടപ്പിലാക്കുന്നത്.

പ്രാഥമികാരോഗ്യതലത്തിൽ മാതൃ-ശിശു ആരോഗ്യ സേവനങ്ങളുമായി പ്രവർത്തിക്കുന്ന JPHN, PHN, സ്റ്റാഫ് നഴ്സുമാർ, ഡോക്ടർമാർ എന്നിവർക്ക് ഈ പദ്ധതിയിൻപ്രകാരം പരിശീലനം നൽകിയിട്ടുണ്ട്. ഗർഭിണിയായിരിക്കുമ്പോഴും പ്രസവാനന്തരം കുഞ്ഞിന്റെ പ്രതിരോധ കുത്തിവയ്പ്പിന്റെ സമയങ്ങളിലും അമ്മമാർക്ക് മാനസിക പ്രശ്നങ്ങളുടെ പരിശോധന പ്രത്യേകം തയ്യാറാക്കിയ ചോദ്യാവലി ഉപയോഗിച്ച് നടത്താനും മാനസിക പ്രശ്നങ്ങൾ ഉള്ളവരെ കണ്ടെത്തുന്ന പക്ഷം ചികിത്സയ്ക്കായി ജില്ലാ മാനസികാരോഗ്യ പരിപാടിയുടെ, സാമൂഹ്യാരോഗ്യ കേന്ദ്രങ്ങളിൽ നടത്തുന്ന ക്ലിനിക്കുകളിലേയ്ക്ക് റഫർ ചെയ്യാനുള്ള പരിശീലനമാണ് നൽകിയിട്ടുള്ളത്.

താഴെത്തട്ടിൽ മാതൃശിശു ആരോഗ്യത്തിനായി പ്രവർത്തിക്കുന്ന എല്ലാ ആശമാർക്കും ഇതിനായി ബോധവൽക്കരണ പരിപാടികളും 'അമ്മ മനസ്സ്' പദ്ധതിയിൻപ്രകാരം നടത്തിയിട്ടുണ്ട്. ഇതുവരെയായി 7060 ബ്ലോക്കുതല ആരോഗ്യപ്രവർത്തകർക്കും 16355 ആശമാർക്കും അമ്മ മനസ്സിന്റെ ഭാഗമായി മാനസികാരോഗ്യ പരിപാടിവഴി പരിശീലനം നൽകിക്കഴിഞ്ഞു.

അമ്മ മനസ്സ്-ന്റെ സ്ത്രീനിംഗ്, റഫറൽ എന്നിവ RCH വിഭാഗം വഴിയാണ് നടപ്പിലാക്കുന്നത്. മദ്യത്തിന്റെയും മയക്കുമരുന്നുകളുടെയും ഉപയോഗം മുതിർന്നവരുടെ മാനസിക സമ്മതിതാവസ്ഥ തകർക്കുകയും കൊലപാതകം, ആത്മഹത്യ തുടങ്ങിയവയിലേക്ക് നയിക്കപ്പെടുകയും ചെയ്യുന്നു.

ബഹുമാനപ്പെട്ട മുഖ്യമന്ത്രിയുടെ നേതൃത്വത്തിൽ ആവിഷ്കരിച്ച് നടപ്പിലാക്കിയ 'ലഹരി വിമുക്ത കേരളം'- ന്റെ ഭാഗമായി മദ്യത്തിന്റെയും മറ്റ് മയക്കുമരുന്നുകളുടെയും ഉപയോഗം കുറയ്ക്കുവാനുള്ള ഊർജ്ജിതശ്രമങ്ങൾ നടന്നുവരുന്നു. ആരോഗ്യം, തദ്ദേശസ്വയംഭരണം, സാമൂഹ്യനീതി, വിദ്യാഭ്യാസം, എക്സൈസ്, ആഭ്യന്തരം എന്നീ വിവിധ വകുപ്പുകൾ ഏകോപിപ്പിച്ചുള്ള പ്രവർത്തനങ്ങളാണ് താഴെത്തട്ട് മുതൽ നടന്നുവരുന്നത്.

ആരോഗ്യവകുപ്പിന് കീഴിൽ നേരിട്ടുള്ള 18-ഉം വിമുക്തി പദ്ധതിയിൻ കീഴിലുള്ള 14-ഉം ലഹരിവിമോചന കേന്ദ്രങ്ങൾ വഴി ലഹരി ഉപയോഗത്തിന്റെ ആസക്തിയുള്ളവർക്കുള്ള ചികിത്സയും മറ്റ് അനുബന്ധ സേവനങ്ങളും നൽകിവരുന്നുണ്ട്. ഇതിനുപുറമെ മാനസികാരോഗ്യ പരിപാടിവഴി സാമൂഹികാരോഗ്യ കേന്ദ്രങ്ങളിൽ തന്നെ ലഹരി വിമോചന

ചികിത്സ ഒ.പി. അടിസ്ഥാനത്തിൽ ലഭ്യമാണ്.

വനിതാ ശിശുവികസന വകുപ്പിന്റെ സംയോജിത ശിശുവികസന സേവന പദ്ധതിയിൻകീഴിൽ നൽകിവരുന്ന 6 സേവനങ്ങളിലൊന്നാണ് അനുപൂരക പോഷകാഹാര പദ്ധതി (SNP). സംസ്ഥാനത്ത് പ്രവർത്തിച്ചുവരുന്ന 258 ഐ.സി.ഡി.എസ്.-ന് കീഴിലുള്ള 33115 അങ്കണവാടികളിലെ 6 മാസം മുതൽ 6 വയസ്സുവരെയുള്ള കുട്ടികൾ, ഗുരുതര രക്തക്കുറവുള്ള കുട്ടികൾ, ഗർഭിണികൾ, പാലുടുന്ന അമ്മമാർ എന്നീ ഗുണഭോക്താക്കൾക്ക് അനുപൂരക പോഷകാഹാരം നൽകിവരുന്നു. 6 മാസം മുതൽ 3 വയസ്സുവരെയുള്ള കുട്ടികൾക്ക് കുടുംബശ്രീയുടെ സ്വയം സഹായ സംഘങ്ങൾ നിർമ്മിക്കുന്ന അമൃതം ന്യൂട്രിമിക്സ് ടേക്ക് ഹോം രേഷനായി അനുവദിക്കുന്നു. 2019 മേയ് മാസം മുതൽ സംസ്ഥാനത്തൊട്ടാകെ 11 മൈക്രോന്യൂട്രിയൻസ് ഉപയോഗിച്ച് ഫോർട്ടിഫൈ ചെയ്ത ഫോർട്ടിഫൈഡ് അമൃതം ന്യൂട്രിമിക്സ് വിതരണം ചെയ്തുവരുന്നു. കേരളത്തിലെ കുട്ടികളുടെ പോഷകാഹാര നിലവാരം ഉയർത്തുന്നതിനും കുട്ടികളിലെ വളർച്ച മുരടിക്കൽ, ഭാരക്കുറവ് എന്നിവ പരിഹരിക്കുന്നതിനും സുസ്ഥിരവികസന ലക്ഷ്യമായ നോ ഹംഗർ കൈവരിക്കുന്നതിനുമായി അങ്കണവാടി കുട്ടികൾക്ക് ആഴ്ചയിൽ

2 ദിവസം മുട്ടയും രണ്ട് ദിവസം പാലും അങ്കണവാടി മെനുവിൽ ഉൾപ്പെടുത്തുന്ന പുതിയ സംസ്ഥാനപദ്ധതി നടപ്പിലാക്കിവരുന്നു. ഗർഭാവസ്ഥ മുതൽ കുഞ്ഞിന് 2 വയസ്സ് തികയുന്നതുവരെയുള്ള ആദ്യ 1000 ദിനങ്ങളിൽ കുഞ്ഞിന്റെ സമഗ്രവികസനം ലക്ഷ്യം വെച്ച് നടപ്പിലാക്കുന്ന പദ്ധതിയാണ് ആദ്യ 1000 ദിന പരിപാടി. നിലവിൽ 42 ICDS Project-കളിൽ പദ്ധതി നടപ്പിലാക്കിവരുന്നു. തീരദേശ മേഖല, ആദിവാസി മേഖലകളിലെ ICDS -കൾ വഴി പ്രത്യേകമാനദണ്ഡങ്ങളുടെ അടിസ്ഥാനത്തിൽ പരിഗണന അർഹിക്കുന്ന ഗുണഭോക്താക്കൾക്കുള്ള (ഗർഭിണികൾ, പാലൂട്ടുന്ന അമ്മമാർ) പ്രത്യേക റെറാപ്യൂട്ടിക് ഫുഡ് പാക്കറ്റുകൾ അങ്കണവാടികൾ മുഖേന വിതരണം ചെയ്യുന്നു. കേന്ദ്ര വനിതാശിശുവികസന മന്ത്രാലയത്തിന്റെ പോഷൻ അഭിയാൻ 2 മാർഗ്ഗരേഖ പ്രകാരം കേരളത്തിൽ സമ്പുഷ്ട കേരളം പദ്ധതി നടപ്പിലാക്കിവരുന്നു. വനിതകൾ, കൗമാരപ്രായക്കാർ, ശിശുക്കൾ എന്നിവരിൽ പോഷകാഹാരക്കുറവ് പരിഹരിക്കുക എന്നതാണ് പദ്ധതിയുടെ ലക്ഷ്യം. മികച്ച പോഷണത്തിന് ശ്രദ്ധിക്കേണ്ട അഞ്ച് പ്രവർത്തനങ്ങളായ ആദ്യത്തെ ആയിരം ദിവസങ്ങളുടെ പ്രാധാന്യം, പോഷകാഹാരം, വിളർച്ച തടയൽ, വയറിളക്ക നിയന്ത്രണം, ശുചിത്വവും ശുചിത്വശീലങ്ങളും

എന്നിവയുടെ പ്രാധാന്യത്തെക്കുറിച്ചുള്ള ചർച്ചകളും പ്രദർശനങ്ങളും സെമിനാറുകളും പ്രസ്തുത പദ്ധതിയുടെ കീഴിൽ സംസ്ഥാന വ്യാപകമായി നടത്തിവരുന്നു.

അതുകൂടാതെ പ്രസ്തുത പദ്ധതിയുടെ ഭാഗമായി എല്ലാ മാസവും നടത്തപ്പെടുന്ന സമൂഹികാധിഷ്ഠിത പരിപാടികൾ (CBE) എല്ലാ വർഷവും സെപ്റ്റംബർ മാസത്തിൽ ഒരു മാസം നീണ്ടുനിൽക്കുന്ന പോഷണ മാസാചരണം (Poshan Maah) എല്ലാ വർഷവും മാർച്ച് മാസത്തിൽ രണ്ടാഴ്ച നീണ്ടുനിൽക്കുന്ന പോഷൻ Pakhwada എന്നിവയിലൂടെ ജനങ്ങളിൽ പോഷണത്തിന്റെ പ്രാധാന്യത്തെക്കുറിച്ച് ബോധവൽക്കരണം നടത്തുന്നു.

ഇതുകൂടാതെ ഈ പദ്ധതിയുടെ പ്രവർത്തനങ്ങൾ സംബന്ധിച്ച് യൂട്യൂബ്/facebook ചാനൽ വഴി വെബ്ബിനാർ പരമ്പരയും ന്യൂട്രീഷ്യൻ ക്ലിനിക്, പോഷണ കലവറ (Nutri Garden), തേനമൃത്, പോഷൺ പഞ്ചായത്ത്, നിറവ് (lactation cookies) എന്നീ പേരുകളിൽ വിവിധ പദ്ധതികളും നിലവിലുണ്ട്.

പ്രധാനമന്ത്രി മാതൃ വന്ദന യോജന (PMMVY) പ്രകാരം കേന്ദ്ര/സംസ്ഥാന സർക്കാർ ജീവനക്കാർ, പൊതുമേഖല ജീവനക്കാർ

എന്നിവർ ഒഴികെ നിയമം അനുശാസിക്കുന്ന മറ്റു പ്രസവാനുകൂല്യങ്ങൾ ഒന്നും ലഭിക്കാത്ത എല്ലാ സ്ത്രീകൾക്കും ആദ്യ പ്രസവത്തിന് രണ്ട് ഗഡുക്കളായി 3000/-, 2000/- രൂപ വീതം ആകെ 5000 രൂപയും രണ്ടാം പ്രസവത്തിൽ പെൺകുഞ്ഞ് ജനിക്കുകയാണെങ്കിൽ (2022 ഏപ്രിൽ മുതൽ) 6000 രൂപയും ധനസഹായം ഗുണഭോക്താക്കളുടെ ആധാർ സീഡ് ചെയ്തിട്ടുള്ള ബാങ്ക് അക്കൗണ്ടിലേയ്ക്ക് നേരിട്ട് നിക്ഷേപിക്കുന്നു.

Early Detection of Disability Training-കളും വനിതാ ശിശുവികസന വകുപ്പ് മുഖേന നടപ്പിലാക്കി വരുന്നുണ്ട്. പ്രസ്തുത പരിശീലനം ലഭിച്ചവർ സംസ്ഥാനത്തെ അങ്കണവാടി വർക്കർമാർക്ക് പരിശീലനം നൽകുകയും അങ്കണവാടി വർക്കർമാർ അവരുടെ മേഖലയിലെ കുഞ്ഞുങ്ങളിലെ ഭിന്നശേഷിത്വം, വളർച്ച മുരടിപ്പ്, കുട്ടികളിലെ പോഷകാഹാരപ്രശ്നങ്ങൾ എന്നിവ പ്രാരംഭഘട്ടത്തിൽ കണ്ടെത്തി ആവശ്യമായ ഇടപെടലുകൾ നടത്തുന്നു.

നിലവിൽ പകൽ സമയങ്ങളിൽ തൊഴിലിൽ ഏർപ്പെടുന്ന അന്യസംസ്ഥാന തൊഴിലാളികളുടെ കുഞ്ഞുങ്ങളെ സുരക്ഷിതമായി പരിചരിക്കുകയെന്ന ലക്ഷ്യത്തോടെ മൊബൈൽ ക്രഷുകൾ 6 മാസം മുതൽ

6 വയസ്സുവരെ പ്രായമുള്ള കുട്ടികൾക്ക് ആവശ്യമായ മെച്ചപ്പെട്ട പരിപാലനം നൽകിക്കൊണ്ട് സ്ത്രീകളുടെ തൊഴിൽ പങ്കാളിത്തം വർദ്ധിപ്പിക്കുകയെന്ന ലക്ഷ്യത്തോടെ നാഷണൽ ക്രഷ് സ്കീം പദ്ധതിയും നടപ്പിലാക്കി വരുന്നു.

Maternity Benefit (amendment) Act-2017 പ്രകാരം 50 ജീവനക്കാരോ അതിലധികമോ ഉള്ള തൊഴിലിടങ്ങളിൽ ജീവനക്കാരുടെ കുഞ്ഞുങ്ങളെ തൊഴിൽ സമയത്ത് പരിപാലിക്കുന്നതിനായി ക്രഷുകൾ ആരംഭിച്ചിട്ടുണ്ട്.

കൗമാരക്കാരായ പെൺകുട്ടികളുടെ സാമൂഹ്യ-മാനസികാവസ്ഥ മെച്ചപ്പെടുത്തുന്നതിന് ഊന്നൽ നൽകിക്കൊണ്ട് സംസ്ഥാനത്തെ വനിത ശിശുവികസന വകുപ്പുവഴി സർക്കാർ, എയ്ഡഡ് മേഖലയിൽ പ്രവർത്തിക്കുന്ന സ്കൂളുകളിൽ സൈക്കോസോഷ്യൽ സർവ്വീസ് പദ്ധതി നടപ്പിലാക്കിവരുന്നു.

ശാസ്ത്രീയമായ രക്ഷാകർതൃത്വത്തെ കുറിച്ചുള്ള അവബോധം സൃഷ്ടിക്കുന്നതിനും കുട്ടികളുടെ വളർച്ച ഘട്ടത്തിലും പെരുമാറ്റ രൂപീകരണത്തിലും അവർ സ്വീകരിക്കേണ്ട മാർഗ്ഗങ്ങളെക്കുറിച്ചും പറഞ്ഞു മനസ്സിലാക്കി കൊടുക്കുന്നതിനും പാരന്റിംഗ് ക്യാമ്പയിനുകൾ വകുപ്പ് നടത്തിവരുന്നുണ്ട്.

പഠനമുറി, വിശ്രമമുറി, ഭക്ഷണമുറി, അടുക്കള, സ്റ്റോർ റൂം, ഇൻഡോർ ഔട്ട്ഡോർ പ്ലേ ഏരിയ, വിവിധ ആവശ്യങ്ങൾക്ക് ഉപയോഗിക്കാവുന്ന ഹാൾ, പൂന്തോട്ടം, പ്രീസ്കൂൾ ആക്ടിവിറ്റി മെറ്റീരിയൽസ്, സ്റ്റാർട്ട് ടി.വി., മ്യൂസിക് സിസ്റ്റം, ന്യൂട്ടി ഗാർഡൻ, സ്ലീപ്പിംഗ് ഏരിയ, കുട്ടികൾ വീണാൽ പരിക്ക് പറ്റാതിരിക്കുവാൻ ക്ലാസ്സ് റൂമിനുള്ളിൽ സോഫ്റ്റ് മാറ്റ്, ഔട്ട്ഡോർ പ്ലേ ഏരിയയിൽ ഗ്രാസ് മാറ്റ്, റീഡിംഗ് കോർണർ, ചുമർ ചിത്രങ്ങൾ, പാരന്റ്സ് വെയിറ്റിംഗ് റൂം, അഡോളസെന്റ്സ് കുട്ടികൾക്ക് ലൈബ്രറി, കുട്ടികളുടെ ശാരീരികമായ വികാസത്തിനായി സ്ലീപ്പിംഗ് റോപ്പ്, ചെസ് ബോർഡ്, കാരം ബോർഡ്, ഫിംഗർ പോപ്പർ തുടങ്ങിയ എല്ലാവിധ സൗകര്യങ്ങളും ഉൾപ്പെടുത്തി സ്റ്റാർട്ട് അങ്കണവാടി കെട്ടിടം നിർമ്മിച്ചുവരുന്നു. അതുകൂടാതെ ചായം പദ്ധതി പ്രകാരം അങ്കണവാടികളെ നവീകരിച്ച് ശിശുസൗഹൃദ-ശിശുപോഷണ കേന്ദ്രങ്ങളാക്കി മാറ്റുന്നതിനായി ചിത്രങ്ങൾ, ജ്യോമിതീയ രൂപങ്ങൾ, അക്കങ്ങൾ, അക്ഷരങ്ങൾ എന്നിങ്ങനെ ബൗദ്ധിക വികാസം സാധ്യമാകുന്ന വർണ്ണ വൈവിധ്യമാർന്ന ചിത്രങ്ങൾകൊണ്ടും കളിയുപകരണങ്ങൾ സ്ഥാപിച്ച് കളിമൂലകൾ സൃഷ്ടിച്ചുകൊണ്ടും കുഞ്ഞുങ്ങളിലെ ചാലക പേശികളുടെ വികാസം ഉറപ്പുവരുത്തുന്നതിനുള്ള

നടപടികളും സ്വീകരിച്ചുവരുന്നു. കേന്ദ്ര സംസ്ഥാന സർക്കാരുകളുടെ സഹായത്തോടെ 60:40 അനുപാതത്തിൽ സംസ്ഥാനത്ത് നിന്നും വയനാട് ജില്ലയിൽ 250 അങ്കണവാടികൾ സക്ഷം പദ്ധതിപ്രകാരം മികച്ച അടിസ്ഥാന സൗകര്യങ്ങളോടുകൂടി നവീകരിക്കുന്നതിന് അനുമതി ലഭ്യമായിട്ടുണ്ട്.

സംസ്ഥാനത്ത് പ്രവർത്തിക്കുന്ന അങ്കണവാടികളിൽ മെച്ചപ്പെട്ട ഭൗതിക സാഹചര്യമുള്ളതും വിഭിന്നശേഷി കുട്ടികൾക്ക് എത്തിച്ചേരാൻ സൗകര്യമുള്ള വിവിധ പഞ്ചായത്തുകളിൽനിന്നും 142 അങ്കണവാടികളെ തെരഞ്ഞെടുത്ത് സ്പെഷ്യൽ അങ്കണവാടികളാക്കി മാറ്റുകയും അവയിൽ 59 അങ്കണവാടികളുടെ നിർമ്മാണ പ്രവർത്തികളും പർച്ചേസ് നടപടികളും പൂർത്തീകരിക്കുകയും ചെയ്തിട്ടുണ്ട്. എല്ലാ സ്പെഷ്യൽ അങ്കണവാടികളിലും LSGD മുഖാന്തരം സ്പെഷ്യൽ എഡ്യൂക്കേറ്ററെ നിയമിക്കുന്നതിന് നടപടികൾ സ്വീകരിച്ചുവരുന്നു.

അട്ടപ്പാടി മേഖലയിലെ പോഷകാഹാരക്കുറവ് പരിഹരിക്കുകയെന്ന ലക്ഷ്യത്തോടുകൂടി കുടുംബശ്രീ മുഖാന്തരം കമ്മ്യൂണിറ്റി കിച്ചൻ പദ്ധതി സംസ്ഥാന സർക്കാർ നടപ്പിലാക്കി വരുന്നു.

11-14 വയസ്സുവരെയുള്ള സൂളിൽ പോകാത്ത പെൺകുട്ടികളുടെ ആരോഗ്യ പോഷണ നിലവാരം ഉയർത്തുന്നതിനുവേണ്ടി സ്മിം ഫോർ അഡോളസെന്റ് ഗേൾസ് പദ്ധതി നടപ്പിലാക്കിവരുന്നു. ആസ്പിറേഷൻ ജില്ലയായ വയനാട് ജില്ലയിൽ പദ്ധതി പ്രവർത്തനങ്ങൾ നടപ്പിലാക്കുന്നതിനുള്ള നടപടി സ്വീകരിച്ചുവരുന്നു.

കൗമാരപ്രായക്കാരായ കുട്ടികളുടെ ശാക്തീകരണവും ശാരീരികവും മാനസികവുമായ ഉന്നമനവും ലക്ഷ്യമിട്ട് "വർണ്ണക്കൂട്ട് " എന്ന പേരിൽ അഡോളസെന്റ് ക്ലബ്ബുകൾ അങ്കണവാടികളുമായി ബന്ധപ്പെട്ട് പ്രവർത്തിച്ചുവരുന്നു.

തെരഞ്ഞെടുക്കപ്പെട്ട പഞ്ചായത്തിലുൾപ്പെട്ടതും മദ്യം, മയക്കുമരുന്ന് എന്നിവയ്ക്ക് അടിമപ്പെട്ട മാതാപിതാക്കളുള്ളവർ, മാതാവോ പിതാവോ നഷ്ടമായവർ, മാതാപിതാക്കളില്ലാത്ത ബന്ധുക്കളോടൊപ്പം താമസിക്കുന്നവർ, വകുപ്പിന് നേരിട്ട് ബോധ്യപ്പെട്ട മറ്റ് അരക്ഷിതമേഖലകളിലെ കുട്ടികൾ, ഏതെങ്കിലും അതിക്രമം മുമ്പ് നേരിട്ടിട്ടുള്ള കുട്ടികൾ എന്നിവരിൽ 10 വയസ്സിനും 15 വയസ്സിനും ഇടയിലുള്ള താൽപ്പര്യമുള്ളവർക്ക് ധീര പദ്ധതിപ്രകാരം ആയോധനകലകൾ

അഭ്യസിപ്പിച്ചുവരുന്നു.

എൻടി ഹോമിലെ താമസക്കാരിൽ ഗർഭകാലം മുതൽ ഗർഭാനന്തരം വരെയുള്ള പരിചരണം ആവശ്യമുള്ളവർക്കും എം.ടി.പി. കഴിഞ്ഞവർക്കും പ്രത്യേക പരിചരണം നൽകുന്നതിനുംവേണ്ടി തിരുവനന്തപുരം ജില്ലയിൽ ഇന്റഗ്രേറ്റഡ് കെയർ സെന്റർ എന്ന പേരിൽ ഒരു പുതിയ ഹോം ആരംഭിച്ചിട്ടുണ്ട്.

വനിതാ ശിശുവികസന വകുപ്പിന്റെയും ആരോഗ്യവകുപ്പിന്റെയും നേതൃത്വത്തിൽ മേൽപ്പറഞ്ഞ പദ്ധതികൾ മാതൃ-ശിശു സംരക്ഷണത്തിനായി നടത്തിവരുന്നു.

(2) ഇലക്ട്രിക് വാഹനങ്ങൾ പ്രോത്സാഹിപ്പിക്കുന്നതിനായി സംസ്ഥാനത്തുടനീളം ചാർജിംഗ് സ്റ്റേഷനുകൾ സ്ഥാപിക്കേണ്ടതിന്റെ ആവശ്യകത സംബന്ധിച്ച് ശ്രീ. അനൂപ് ജേക്കബ് എം.എൽ.എ.-യുടെ ശ്രദ്ധക്ഷണിക്കലിന് വൈദ്യുതി വകുപ്പുമന്ത്രി നൽകിയ മറുപടി

കേരള സർക്കാർ 2019-ൽ പുറത്തിറക്കിയ വൈദ്യുത വാഹനനയപ്രകാരം വൈദ്യുത വാഹന ചാർജിംഗ് സ്റ്റേഷനുകളുടെ ചുമതലയുള്ള നോഡൽ ഏജൻസിയായി കെ.എസ്.ഇ.ബി.എൽ. -നെയാണ് തിരഞ്ഞെടുത്തിട്ടുള്ളത്. ഈ ചുരുങ്ങിയ കാലയളവിൽ തന്നെ കേരളത്തിൽ എല്ലാ ജില്ലകളിലുമായി ഫോർവീലറുകൾക്കുള്ള 63 ഡി.സി. ഫാസ്റ്റ്

ചാർജിംഗ് സ്റ്റേഷനുകൾ കെ.എസ്.ഇ.ബി.എൽ.-ന്റെ നേതൃത്വത്തിലും, 15 എണ്ണം അനെർട്ടിന്റെ നേതൃത്വത്തിലും, ഓട്ടോറിക്ഷ, ഇരുചക്ര വാഹനങ്ങൾ എന്നിവയ്ക്കായി എല്ലാ നിയോജകമണ്ഡലങ്ങളിലുമായി 1166 പോൾ മൗണ്ടഡ് ചാർജിംഗ് സ്റ്റേഷനുകൾ കെ.എസ്.ഇ.ബി.എൽ.-ന്റെ നേതൃത്വത്തിലും സ്ഥാപിച്ചുകഴിഞ്ഞു.

ഓരോ നിയോജകമണ്ഡലത്തിലും, കുറഞ്ഞത് 5 എന്ന നിരക്കിലും, കോർപ്പറേഷൻ ഉൾപ്പെട്ട നിയോജകമണ്ഡലങ്ങളിൽ കുറഞ്ഞത് 15 എന്ന നിരക്കിലും ബഹുമാനപ്പെട്ട എം.എൽ.എ.-മാരുടെ നിർദ്ദേശത്തിന് അനുസരിച്ചാണ് കെ.എസ്.ഇ.ബി.എൽ.-ന്റെ വിതരണ പോളുകളിൽ ഇവ സ്ഥാപിച്ചിരിക്കുന്നത്. ഇവയിൽ 984 എണ്ണം പൊതുജനത്തിന് തുറന്നു കൊടുത്തിട്ടുണ്ട്.

സംസ്ഥാന സർക്കാർ ഗതാഗതവകുപ്പുവഴി 8.2 കോടി രൂപ പ്രൊമോഷൻ ഫണ്ടിൽനിന്നും അനുവദിച്ചിരുന്നു. ഇതിൽ 5 കോടി രൂപ കെ.എസ്.ഇ.ബി.എൽ.-ന് 2020 ജൂണിൽ ലഭിച്ചിട്ടുണ്ട്. കൂടാതെ കേന്ദ്രഗവൺമെന്റിന്റെ ഫെയിം-II പദ്ധതി പ്രകാരം ചാർജിംഗ് സ്റ്റേഷൻ ഉപകരണങ്ങൾക്ക് 70 ശതമാനം ഫണ്ട് അനുവദിച്ചിരുന്നു. ഈ രണ്ടുഫണ്ടും

ഉപയോഗപ്പെടുത്തിയാണ് 63 ഫാസ്റ്റ് ചാർജിംഗ് സ്റ്റേഷനുകൾ കെ.എസ്.ഇ.ബി.എൽ. സ്ഥാപിച്ചത്. എല്ലാ ജില്ലകളിലുമായി പ്രധാന റോഡുകളുടെ സമീപം സ്വന്തം സ്ഥലത്താണ് കെ.എസ്.ഇ.ബി.എൽ. ഈ സ്റ്റേഷനുകൾ സ്ഥാപിച്ചിരിക്കുന്നത്. ഇവയിൽ 60 എണ്ണം പൊതുജനത്തിന് തുറന്നുകൊടുത്തിട്ടുണ്ട്. ചാർജിംഗ് സ്റ്റേഷനുകൾ പൊതുജനത്തിന് ഉപയോഗത്തിന് തുറന്നുകൊടുക്കുക വഴിയായി സംസ്ഥാനം വൈദ്യുതി വാഹന രംഗത്ത് വലിയ ഒരു കുതിച്ചുചാട്ടത്തിന് സാക്ഷ്യം വഹിച്ചുകൊണ്ടിരിക്കുകയാണ്.

ദേശീയ പാത, MC റോഡ്, മറ്റ് സ്റ്റേറ്റ് ഹൈവേ എന്നിവിടങ്ങളിലെ സർക്കാർ സ്ഥലങ്ങളിലാണ് അനേർട്ട് ചാർജിംഗ് സ്റ്റേഷനുകൾ സ്ഥാപിച്ചത്. സംസ്ഥാന സർക്കാരിൽനിന്നും അനേർട്ടിന് ലഭിച്ച ഫണ്ട് ഉപയോഗിച്ചും കേന്ദ്രസർക്കാരിന്റെ EESL (Energy Efficiency Service Limited) എന്ന സ്ഥാപനംവഴി ലഭിച്ച ചാർജിംഗ് മെഷീനുകൾ സ്ഥാപിച്ചുമാണ് പബ്ലിക് ചാർജിംഗ് സ്റ്റേഷനുകൾ സ്ഥാപിച്ചത്. ഏഴോളം സ്ഥലങ്ങളിൽ അനേർട്ടിന്റെ നേതൃത്വത്തിൽ ചാർജിംഗ് സ്റ്റേഷനുകളുടെ പണി പൂർത്തിയായി വരുന്നു.

ഒരു ഇലക്ട്രിക് വാഹനം ചാർജ് ചെയ്യുന്നതിന് 30 മുതൽ 60 മിനിറ്റ് വരെ സമയം വേണ്ടി വരുന്നതിനാൽ കഫറ്റീരിയ, വെയിറ്റിംഗ് റൂം, വാഷ് റൂം എന്നീ സൗകര്യങ്ങളുള്ള സ്ഥലങ്ങളാണ് പബ്ലിക് ചാർജിംഗ് സ്റ്റേഷനുകൾ സ്ഥാപിക്കാൻ അനുയോജ്യം. ഇത്തരം സൗകര്യങ്ങൾ ലഭ്യമായ സർക്കാർ സ്ഥലങ്ങളിൽ കുറഞ്ഞത് 1000 Sq.Ft. സ്ഥലവും കഫറ്റീരിയ, വാഷ് റൂം ഫെസിലിറ്റി ഉള്ളതുമായ നിരപ്പായ സ്ഥലം 10 വർഷത്തെ ലീസിന് ലഭ്യമാക്കിയാൽ പബ്ലിക് ചാർജിംഗ് സ്റ്റേഷൻ സ്ഥാപിച്ചുനൽകുന്നതാണ്. കേന്ദ്ര ഊർജ്ജമന്ത്രാലയത്തിന്റെ മാർഗ്ഗ നിർദ്ദേശമുള്ള തുകയായ ഒരു യൂണിറ്റ് വൈദ്യുതിക്ക് ഒരു രൂപ എന്ന നിരക്കിൽ തറവാടക 10 വർഷത്തേക്ക് നൽകുന്നതാണ്. ലാൻഡ് NOC, Rs.200/- രൂപ പത്രത്തിൽ എഗ്രിമെന്റും എന്നിവ നൽകിയാൽ അനെർട്ടിന്റെ മുതൽമുടക്കിൽ പബ്ലിക് ചാർജിംഗ് സ്റ്റേഷൻ സ്ഥാപിച്ചു നൽകുന്നതാണ്.

ഇലക്ട്രിക് കാറുകളുടെ വ്യാപനം കൂടിയതോടുകൂടി

വൈദ്യുതോർജ്ജത്തിന്റെ ഉപയോഗം വളരെയധികം വർദ്ധിക്കുന്നതിനാൽ പരമാവധി ഹരിതോർജ്ജം ഉപയോഗിക്കുന്നതിന് പ്രോത്സാഹനം നൽകി വരുന്നു. ഇതിന്റെ ഭാഗമായി ചാർജിംഗ് മെഷീനോടൊപ്പം സോളാർ പാനൽ

സ്ഥാപിക്കുന്ന ഗുണഭോക്താക്കൾക്ക് ഒരു കിലോവാട്ട് ശേഷിയുള്ള പാനലിന് Rs.20000 രൂപ എന്ന നിരക്കിൽ സംസ്ഥാന സർക്കാർ സബ്സിഡി നൽകിവരുന്നു. 50 KW ശേഷിയുള്ള സൗരോർജ്ജ സംവിധാനമൊരുക്കുന്ന ചാർജിംഗ് സ്റ്റേഷനുകൾക്ക് പരമാവധി 10 ലക്ഷം രൂപ വരെ സംസ്ഥാന സർക്കാർ സബ്സിഡിയായി നൽകിവരുന്നു.

സംസ്ഥാന സർക്കാരിന്റെ ഇലക്ട്രിക് വാഹന നയപ്രകാരം സംസ്ഥാനത്ത് ആദ്യം സ്ഥാപിക്കുന്ന 100 എണ്ണം DC ഫാസ്റ്റ് ചാർജിംഗ് മെഷീനുകൾക്ക് മെഷീൻ വിലയുടെ 25 ശതമാനം സബ്സിഡിയായി നൽകുന്നതിനുള്ള പദ്ധതിയും ആരംഭിച്ചുകഴിഞ്ഞു.

സ്വകാര്യ വ്യക്തികളുടെ സ്ഥലങ്ങൾ, ഹോട്ടലുകൾ എന്നിവിടങ്ങളിൽ സൗരോർജ്ജത്തിൽ പ്രവർത്തിക്കുന്ന ചാർജിംഗ് സ്റ്റേഷനുകൾ സ്ഥാപിക്കുന്നതിന്റെ ഭാഗമായി 4 സ്ഥലങ്ങളിൽ ചാർജിംഗ് സ്റ്റേഷനുകൾ പ്രവർത്തനമാരംഭിച്ചു. അടുത്ത ഘട്ടത്തിൽ കേരളത്തിലെ തെരഞ്ഞെടുക്കപ്പെട്ട കെ.എസ്.ആർ.ടി.സി. ബസ് സ്റ്റേഷനുകൾ, PWD റസ്റ്റ് ഹൗസുകൾ എന്നിവിടങ്ങളിൽ DC ഫാസ്റ്റ് ചാർജിംഗ് സ്റ്റേഷനുകൾ സ്ഥാപിക്കുന്ന പദ്ധതിയായി വരുന്നു. സംസ്ഥാന സർക്കാർ വകുപ്പുകളിൽ ഏറ്റവും കൂടുതൽ

ഇലക്ട്രിക് വാഹനം ഉപയോഗിക്കുന്ന മോട്ടോർ വാഹന വകുപ്പിന്റെ കേരളത്തിലെ 14 എൻഫോഴ്സ്മെന്റ് RT ഓഫീസുകളിൽ 30 KW ശേഷിയുള്ള DC ഫാസ്റ്റ് ചാർജിംഗ് മെഷീനുകൾ സ്ഥാപിക്കുന്നതിനുള്ള പദ്ധതിയായി വരുന്നു.

അടുത്ത ഘട്ടത്തിൽ ദേശീയ പാത, എം.സി. റോഡ്, മറ്റ് സ്റ്റേറ്റ് ഹൈവേകൾ എന്നിവിടങ്ങളിൽ ഓരോ 25 കിലോമീറ്ററിലും ചാർജിംഗ് സ്റ്റേഷനുകൾ സ്ഥാപിക്കുന്നതിനാണ് അനേർട്ട് ലക്ഷ്യമിടുന്നത്.

പബ്ലിക് ചാർജിംഗ് സ്റ്റേഷനുകളിൽ ഒരുക്കുന്ന സൗരോർജ്ജ സംവിധാനത്തിന് സബ്സിഡി ലഭിക്കുന്നതിന് താഴെ പറയുന്ന നിബന്ധനകൾ പാലിച്ചിരിക്കണം.

1. അനേർട്ട്/കെ.എസ്.ഇ.ബി/MNRE അംഗീകരിച്ച സോളാർ പാനലുകളും ഇൻവെർട്ടറുകളും സ്ഥാപിച്ചിരിക്കണം.
2. ചാർജിംഗ് മെഷീനുകൾക്ക് NABL അക്രഡിറ്റഡ് ലാബിൽ നിന്നുള്ള ടെസ്റ്റ് സർട്ടിഫിക്കറ്റ് ഉണ്ടായിരിക്കണം.
3. ചാർജിംഗ് സ്റ്റേഷൻ സ്ഥാപിക്കുന്ന സ്ഥലത്ത് റിഫ്രഷ്മെന്റ്, വാഷ് റൂം ഫെസിലിറ്റി എന്നിവ ഉണ്ടായിരിക്കണം
4. മെഷീനുകൾക്കും സൗരോർജ്ജ സംവിധാനത്തിനും കുറഞ്ഞത് 5

വർഷത്തെ വാറന്റി ഉണ്ടായിരിക്കണം. അനെർട്ട് എംപാനൽമെന്റ് ചെയ്ത ഏജൻസികൾ മുഖേനയാണ് പദ്ധതി പൂർത്തിയാക്കേണ്ടത്.

ഇതിനുപുറമെ കേന്ദ്ര നോഡൽ ഏജൻസിയായ ബ്യൂറോ ഓഫ് എനർജി എഫിഷ്യൻസിയുടെ ധനസഹായത്തോടെ കലൂർ സബ്സ്റ്റേഷൻ പരിസരത്ത് ഒരു സോളാറൈസ്ഡ് റാപ്പിഡ് ചാർജിംഗ് സ്റ്റേഷൻ ഹബ്ബ് വികസിപ്പിക്കുവാനും കെ.എസ്.ഇ.ബി.എൽ. ലക്ഷ്യമിടുന്നു. ഭാവിയിലേക്ക് ഏറ്റവും അനുയോജ്യമായ ചാർജർ കോൺഫിഗറേഷൻ എന്ന നിലയിൽ 120 KW ശേഷിയുള്ള പത്ത് CSS-2 ചാർജറുകൾ ഉൾപ്പെടുന്ന ഒരു സ്റ്റേഷനാണ് സ്ഥാപിക്കാൻ ഉദ്ദേശിക്കുന്നത്. ബ്യൂറോ ഓഫ് എനർജി എഫിഷ്യൻസിയുടെ അനുമതി ലഭിക്കുന്ന മുറയ്ക്ക് നിർമ്മാണം ആരംഭിക്കുവാൻ സാധിക്കും. കേരളത്തിന്റെ മധ്യഭാഗത്തായി നടപ്പിലാക്കുന്ന ഈ പദ്ധതി വൈദ്യുത വാഹന യാത്ര രംഗത്ത് സംസ്ഥാനത്തിന് ഒരു മുതൽക്കൂട്ടാകും.

വാഹനങ്ങൾ ചാർജ് ചെയ്യുന്നതിനും പണം അടയ്ക്കുന്നതിനും വിവിധ മൊബൈൽ ആപ്ലിക്കേഷനുകൾ ഉപയോഗത്തിലുണ്ട്. യാത്രയുടെ പല ഘട്ടങ്ങളിൽ വിവിധ മൊബൈൽ ആപ്ലിക്കേഷൻ ഡൗൺലോഡ് ചെയ്ത് അതിലെ വാലറുകളിൽ പണമടച്ച് ചാർജ് ചെയ്യേണ്ടിവരുന്നത്

യാത്രക്കാർക്ക് ബുദ്ധിമുട്ടുണ്ടാക്കുന്നു. ഈ സാഹചര്യത്തിൽ കേരളത്തിലെ ഉപഭോക്താക്കൾക്കായി KEMapp എന്ന പേരിൽ ഒരു പൊതുവായ മൊബൈൽ ആപ്ലിക്കേഷൻ കെ.എസ്.ഇ.ബി.എൽ. രൂപകൽപ്പന ചെയ്ത് വികസിപ്പിച്ചെടുക്കുകയുണ്ടായി. ഈ ആപ്പ് ഇപ്പോൾ പരീക്ഷണഘട്ടത്തിലാണ്. ഒരാഴ്ചയ്ക്കകം പൂർണ്ണമായും ലോഞ്ച് ചെയ്യുന്നതായിരിക്കും. ഭാവിയിൽ സ്ഥാപിക്കുന്ന എല്ലാ ചാർജിംഗ് സ്റ്റേഷനുകളുമായി സംയോജിപ്പിച്ച് പ്രവർത്തിപ്പിക്കാവുന്ന രീതിയിലാണ് ആപ്പ് ഡെവലപ്പ് ചെയ്തിട്ടുള്ളത്.

അനുബന്ധം (സബ്മിഷൻ)

(1) കൊയിലാണ്ടി 110 കെ.വി. സബ്സ്റ്റേഷൻ സംബന്ധിച്ച് ശ്രീമതി കാനത്തിൽ ജമീല എം.എൽ.എ.-യുടെ സബ്മിഷൻ വൈദ്യുതി വകുപ്പുമന്ത്രി നൽകിയ മറുപടി

കൊയിലാണ്ടി നിയോജകമണ്ഡലത്തിലെ വൈദ്യുതി വിതരണം മെച്ചപ്പെടുത്തുന്നതിന്റെ ഭാഗമായി കൊയിലാണ്ടി-പന്തലായനിയിൽ ഒരു പുതിയ 110 കെ.വി. സബ്സ്റ്റേഷൻ നിർമ്മിക്കുന്നതിനായി 05-01-2021-ൽ 20.6 കോടി രൂപയ്ക്ക് കെ.എസ്.ഇ.ബി. ഭരണാനുമതി നൽകിയിട്ടുണ്ട്. ടി സബ്സ്റ്റേഷൻ നിർമ്മാണത്തിനായി ആദ്യം കണ്ടെത്തിയ സ്ഥലത്ത് കെ-

റെയിൽ പാത കടന്നുപോകുമെന്ന് പിന്നീട് മനസ്സിലാക്കാൻ കഴിഞ്ഞതിന്റെ അടിസ്ഥാനത്തിൽ, സബ്സ്റ്റേഷൻ നിർമ്മാണത്തിനായി കണ്ടെത്തിയ പുതിയ നാല് സ്ഥലങ്ങളിൽ കൊയിലാണ്ടി വില്ലേജിൽ കണ്ടെത്തിയ സ്ഥലം, നിർദ്ദിഷ്ട ഹൈവേയിൽനിന്ന് 30 മീറ്റർ ഉയർന്ന് സ്ഥിതി ചെയ്യുന്നതിനാൽ സുഗമമായ പ്രവേശനം സാധ്യമല്ല. വിയ്യൂർ വില്ലേജിൽ സബ്സ്റ്റേഷൻ നിർമ്മാണത്തിനായി കണ്ടെത്തിയ (18/32, 18/52, 18/24), (39/1,2, 39/4A1), (80/2, 80/3, 80/16) സർവ്വേ നമ്പറുകളിൽ ഉൾപ്പെട്ട മൂന്ന് സ്ഥലങ്ങളുടെ വിലകൂടി ചേർത്ത് പ്രസ്തുത പദ്ധതിയുടെ ചെലവ് കണക്കിലാക്കുമ്പോൾ യഥാക്രമം ഏകദേശം 32.01, 37.88, 36.86 കോടി രൂപയാണ് ചെലവ് പ്രതീക്ഷിക്കുന്നത്.

പ്രസ്തുത സ്ഥലങ്ങളുടെ രേഖകൾ പരിശോധിച്ചുവരികയാണ്. അനുയോജ്യമായ സ്ഥലം കണ്ടെത്തി സ്ഥലം ഏറ്റെടുത്ത് സബ്സ്റ്റേഷൻ നിർമ്മാണത്തിനുള്ള തുടർനടപടികൾ കൈക്കൊള്ളുന്നതാണ്. സ്ഥലം ഏറ്റെടുക്കുന്ന നടപടികൾ ത്വരിതപ്പെടുത്തുവാൻ ബഹുമാനപ്പെട്ട എം.എൽ.എ.-യുടെ സഹകരണംകൂടി പ്രതീക്ഷിക്കുന്നു.

(2) കൂടംകുളം പവർഗ്രിഡ് ലൈൻ കടന്നുപോകുന്ന സ്ഥലങ്ങളിലുള്ളവർക്കുള്ള നഷ്ടപരിഹാരം സംബന്ധിച്ച് ഡോ. എൻ. ജയരാജ് എം.എൽ.എ.-യുടെ സബ്മിഷൻ റവന്യൂ - ഭവനനിർമ്മാണ വകുപ്പുമന്ത്രി നൽകിയ മറുപടി.

കൂടംകുളം പവർഗ്രിഡ് പദ്ധതിയുമായി ബന്ധപ്പെട്ട് സ്ഥലം ഏറ്റെടുക്കൽ നടപടികൾക്കായി പവർഗ്രിഡ് കോർപ്പറേഷന്റെ അഭ്യർത്ഥന പ്രകാരം 09-10-2017-ലെ സ.ഉ.(സാധാ) നമ്പർ 4246/2017/റവന്യൂപ്രകാരം സ്പെഷ്യൽ തഹസീൽദാർ എൽ.എ. (പവർഗ്രിഡ്) കോട്ടയം ഓഫീസ് രൂപീകരിച്ചിട്ടുള്ളത്.

കോട്ടയം ജില്ലയിൽ ചങ്ങനാശ്ശേരി താലൂക്കിൽ വെള്ളാമ്പൂർ മുതൽ വൈക്കം താലൂക്കിൽ മുളക്കുളം വില്ലേജ് വരെ മീനച്ചിൽ, കോട്ടയം താലൂക്കുകളിൽകൂടി ഉൾപ്പെടുവരുന്ന 15 വില്ലേജുകളിലായി ലൈൻ കടന്നുപോകുന്ന 58 കിലോമീറ്റർ ദൂരത്തിലുള്ള ലൈനിൽ 158 ടവറുകൾ സ്ഥാപിച്ചിട്ടുള്ളതും 160 കോറിയോറുകൾ ഉൾപ്പെടുവരുന്നതുമാണ്. ഇടമൺ-കൊച്ചി 400 കെ.വി. വൈദ്യുത പ്രസരണലൈൻ നിർമ്മാണവുമായി ബന്ധപ്പെട്ട് ടവർ, ലൈൻ, കോറിയോർ, വൃക്ഷവിള നഷ്ടപരിഹാരം എന്നീ മൂന്ന് വിധത്തിലുള്ള നഷ്ടപരിഹാരമാണ് നൽകിവരുന്നത്.

കോട്ടയം ജില്ലയിൽ ഇടമൺ-കൊച്ചി 400 കെ.വി. വൈദ്യുത പ്രസരണ
 ലൈൻ നിർമ്മാണവുമായി ബന്ധപ്പെട്ട് 2100-ഓളം
 ഗുണഭോക്താക്കളാണുള്ളത്. ആയതിൽ 1300-ഓളം പേർക്ക് നഷ്ടപരിഹാരം
 വിതരണം ചെയ്തിരുന്നതാണ്. 200-ഓളം ഗുണഭോക്താക്കൾക്ക് സർക്കാർ
 വിഹിതം ലഭ്യമല്ലാത്തതിനാൽ പവർഗ്രിഡിന്റെ വിഹിതമായ 37.5 ശതമാനം
 നൽകിയിരുന്നു.

കാഞ്ഞിരപ്പള്ളി നിയോജകമണ്ഡലത്തിലെ വാഴൂർ വില്ലേജിൽ 57
 കക്ഷികൾക്കും കണ്ടഴ വില്ലേജിലെ 266 കക്ഷികൾക്കും വെള്ളാവൂർ
 വില്ലേജിലെ 150 കക്ഷികൾക്കും നഷ്ടപരിഹാരം നൽകുവാൻ
 ബാക്കിയുള്ളതാണ്. നഷ്ടപരിഹാരം നൽകുന്നതിന് മൂന്ന് കോടി പതിമൂന്ന്
 ലക്ഷത്തിമുപ്പത്തിയയ്യാരത്തി മുൻപായി അവത്തിരണ്ട് രൂപ
 അനുവദിച്ചിരുന്നതും ആയത് കോട്ടയം എൽ.എ. (പവർഗ്രിഡ്) സ്പെഷ്യൽ
 തഹസീൽദാരുടെ ടി.എസ്.ബി. അക്കൗണ്ടിലുമാണ്. ആയത് വിതരണം
 ചെയ്യുന്നതിനുള്ള സത്വരമായ നടപടികൾ സ്വീകരിക്കുന്നതുമാണ്.

കൂടാതെ പവർഗ്രിഡ് പദ്ധതിയുമായി ബന്ധപ്പെട്ട് രൂപീകരിച്ച
 സ്പെഷ്യൽ തഹസീൽദാർ എൽ.എ.(പവർഗ്രിഡ്) യൂണിറ്റിന്റെ

എസ്റ്റാബ്ലിഷ്മെന്റ് കോസ്റ്റ് (ജീവനക്കാരുടെ ശമ്പളവും മറ്റാനുകൂല്യങ്ങളും) വഹിക്കുന്നത് പവർഗ്രിഡ് കോർപ്പറേഷനാണ്. യൂണിറ്റ് പ്രവർത്തിക്കുന്നതുമൂലം ഭീമമായ തുകയാണ് എസ്റ്റാബ്ലിഷ്മെന്റ് കോസ്റ്റ് ഇനത്തിൽ കോർപ്പറേഷന് വഹിക്കേണ്ടതെന്നും ആയതിനാൽ പ്രസ്തുത ഓഫീസിന്റെ പ്രവർത്തനം 2022 ജൂൺ മാസത്തോടുകൂടി അവസാനിപ്പിക്കണമെന്ന് പി.ജി.സി.എൽ. സീനിയർ മാനേജർ അറിയിച്ചതിനെത്തുടർന്ന് 15-09-2022-ലെ ജി.ഒ.(ആർ.ടി.) നമ്പർ 3808/2022/ആർ.ഡി. നമ്പർ ഉത്തരവുപ്രകാരം യൂണിറ്റ് നിർത്തലാക്കിയിട്ടുള്ളതാണ്.

2022 ജൂൺ മാസത്തോടുകൂടി യൂണിറ്റ് അവസാനിപ്പിക്കണമെന്ന് പി.ജി.സി.എൽ. സീനിയർ ജനറൽ മാനേജർ അറിയിച്ചിട്ടുള്ള സാഹചര്യത്തിൽ തുടർന്നും യൂണിറ്റ് പ്രവർത്തിപ്പിക്കുന്നത് ജീവനക്കാർക്ക് ശമ്പളം കിട്ടാത്ത അവസ്ഥ സംജാതമാകുമെന്നതിനാലാണ് പ്രസ്തുത ഓഫീസിന്റെ പ്രവർത്തനം നിർത്തലാക്കിയത്.

നഷ്ടപരിഹാരം വിതരണം മുടങ്ങിയ അവസരത്തിൽ പ്രസ്തുത ഓഫീസിൽ കൈകാര്യം ചെയ്തിരുന്ന ഫയലുകളും റിക്കാർഡുകളും സ്പെഷ്യൽ

തഹസീൽദാർ എൽ.എ.(പവർഗ്രിഡ്), പത്തനംതിട്ട യൂണിറ്റിലേയ്ക്ക്
കൈമാറി നഷ്ടപരിഹാര വിതരണം പ്രസ്തുത യൂണിറ്റ് മുഖേന നടത്തണമെന്ന്
16-12-2022-ലെ കത്ത് മുഖേന പി.ജി.സി.എൽ. അറിയിക്കുകയുണ്ടായി.

കോട്ടയത്ത് പ്രവർത്തിക്കുന്ന 21 തസ്തികകൾ അടങ്ങിയ സ്പെഷ്യൽ
തഹസീൽദാർ എൽ.എ.(ജനറൽ) യൂണിറ്റിന് അധികമായി 6
തസ്തികകൾകൂടി അനുവദിച്ചുകൊണ്ട് 13-01-2023-ലെ സ.ഉ.(സാധാ)
246/2023/റവ. പ്രകാരം ഉത്തരവായിട്ടുള്ളതാണ്. അധികമായി
ജീവനക്കാരെ അനുവദിച്ച കോട്ടയം സ്പെഷ്യൽ തഹസീൽദാർ എൽ.എ.
(ജനറൽ) യൂണിറ്റിനെ ചുമതലപ്പെടുത്തി സമയബന്ധിതമായി നഷ്ടപരിഹാരം
വിതരണം ചെയ്യുന്നതിനുള്ള സത്വര നടപടികൾ സ്വീകരിക്കുന്നതിന് ജില്ലാ
കളക്ടർക്ക് നിർദ്ദേശം നൽകുന്നതാണ്.

(3) എയ്ഞ്ചൽവാലി, പമ്പാവാലി പ്രദേശങ്ങളിൽ പെരിയാർ ടൈഗർ
റിസർവ്വുമായി ബന്ധപ്പെട്ട അതിർത്തി നിർണ്ണയത്തിൽ വ്യക്തത
സംബന്ധിച്ച് ശ്രീ. സെബാസ്റ്റ്യൻ കുളത്തുങ്കൽ എം.എൽ.എ.-
യുടെ സബ്മിഷൻ വനം-വന്യജീവി വകുപ്പുമന്ത്രി നൽകിയ മറുപടി

'പെരിയാർ വന്യജീവി സങ്കേതം പ്രോപ്പർ' എന്ന പേരിൽ എഫ്1-
8854/49/ഡിഡി വിജ്ഞാപന പ്രകാരം 11-08-1950-ൽ പ്രഖ്യാപിതമായി.

ടി വന്യജീവി സങ്കേതത്തിന്റെ മൊത്തം ഭൂവിസ്തൃതി 777 ചതുരശ്ര കിലോമീറ്ററായിരുന്നു.

1962-ൽ ഗ്രോമോർ ഫുഡ് പദ്ധതിപ്രകാരം പമ്പ, അഴുത എന്നീ നദികളുടെ സംഗമസ്ഥാനത്ത് സ്ഥിതിചെയ്യുന്ന പമ്പാവാലി എന്ന സ്ഥലത്ത് പെരിയാർ വന്യജീവി സങ്കേതത്തിന്റെ ഭാഗമായ 460.5 ഹെക്ടർ സ്ഥലം 692 കുടുംബങ്ങൾക്കായി ഭക്ഷ്യോൽപ്പാദനത്തിനായി വിട്ടുനൽകുകയുണ്ടായി. തുടർന്ന് കുടുംബങ്ങളുടെ എണ്ണം 1000-ൽ അധികമായി വർദ്ധിക്കുകയും കൈവശവസ്തു 502 ഹെക്ടറായി കൂടുകയും ചെയ്തു.

1968-ൽ ശ്രീ. മാത്യു മണിയങ്ങാടൻ അധ്യക്ഷനായ പാർലമെന്ററി സബ്കമ്മിറ്റി, സർക്കാർ വനഭൂമിയിലെ കയ്യേറ്റങ്ങൾ ഒഴിപ്പിക്കുന്നത് സംബന്ധിച്ച റിപ്പോർട്ട് കേരള സർക്കാരിന് സമർപ്പിക്കുകയും ടി റിപ്പോർട്ടിലെ ശുപാർശകളുടെ അടിസ്ഥാനത്തിൽ 07-06-1968-ലെ G.O. (P)289/68/ക്രഷി. നമ്പർ പ്രകാരം ഉത്തരവ് പുറപ്പെടുവിക്കുകയുണ്ടായി. ടി സർക്കാർ ഉത്തരവിൽ പമ്പാനദിയുടെ ഇരുകരകളിലുമുള്ള പമ്പാവാലി ഭക്ഷ്യോൽപ്പാദന മേഖലയെ പെരിയാർ വന്യജീവി സങ്കേതത്തിൽ ഉൾപ്പെടുത്തേണ്ടതില്ലായെന്നും ടി ഭൂമിയിൽ അധിവസിക്കുന്ന ജനങ്ങളെ

ഒഴിപ്പിക്കേണ്ടതില്ലായെന്നുള്ള സബ്കമ്മിറ്റി റിപ്പോർട്ടിലെ ശിപാർശകൾ അംഗീകരിച്ചതായും തുടർന്ന് കൂടുതൽ ഭൂമി കൈയ്യേറുന്നില്ലായെന്ന് ഉറപ്പാക്കണമെന്നും പറയുന്നു. 1978-ൽ പെരിയാർ വന്യജീവി സങ്കേതത്തെ പെരിയാർ ടൈഗർ റിസർവായി പ്രഖ്യാപിച്ചു. ആ കാലയളവിൽ പെരിയാർ ടൈഗർ റിസർവിന്റെ ഭൂവിസ്തൃതി 777 ചതുരശ്ര കിലോമീറ്റർ ആയിരുന്നു. പ്രസ്തുത 777 ചതുരശ്ര കിലോമീറ്ററിനുള്ളിലുള്ള പമ്പാവാലി ഉൾപ്പെടെയുള്ള മനുഷ്യവാസപ്രദേശം പെരിയാർ ടൈഗർ റിസർവിന്റെ ഭാഗമായി നിലനിന്നു. തുടർന്ന് 2011-ൽ റാന്നി ഫോറസ്റ്റ് ഡിവിഷൻ പരിധിയിലുള്ള 148 ചതുരശ്ര കിലോമീറ്റർ വനഭൂമി പെരിയാർ ടൈഗർ റിസർവിനോട് കൂട്ടിച്ചേർക്കുകയുണ്ടായി. ആയതുപ്രകാരം പെരിയാർ കടുവ സങ്കേതത്തിന്റെ ആകെ വിസ്തൃതി 925 ചതുരശ്ര കിലോമീറ്ററായി മാറി. ടി 925 ചതുരശ്ര കിലോമീറ്ററിൽ 881 ചതുരശ്ര കിലോമീറ്റർ 31-12-2007-ലെ G.O.(P) No.75/2007/F&WLD പ്രകാരം കോർസോണായും മനുഷ്യവാസ പ്രദേശങ്ങളുൾപ്പെടെ 44 ചതുരശ്ര കിലോമീറ്റർ സ്ഥലം 22-03-2011-ലെ G.O.(P)No.18/2011/F&WLD പ്രകാരം ബഹർ സോണായും വിജ്ഞാപനം ചെയ്യപ്പെട്ടു. ഇപ്രകാരം വിജ്ഞാപനം ചെയ്യപ്പെട്ട പെരിയാർ

ടൈഗർ റിസർവ്വിനുള്ളിലുള്ള ബഹർ സോണിൽ പമ്പാവാലി മേഖലയും ഉൾപ്പെട്ടിരുന്നു. ബഹർ സോണിൽ നിലവിലെ മനുഷ്യവാസ മേഖലയിലെ പ്രവർത്തനങ്ങൾ തുടരുന്നതിന് തടസ്സമില്ലാത്തതാണ്.

കോട്ടയം ജില്ലയിൽ സ്ഥിതിചെയ്യുന്ന പമ്പാവാലി മേഖലയിലെ 855 നിവാസികൾക്ക് കേരള സർക്കാർ 27-02-2016-ൽ 1964-ലെ കേരള ലാൻഡ് അസൈൻമെന്റ് റൂൾസ് പ്രകാരം പട്ടയം നൽകിയിട്ടുള്ളതാണ്. പമ്പാവാലി മേഖലയെ 1968-ൽ പെരിയാർ വന്യജീവി സങ്കേതത്തിൽനിന്ന് ഒഴിവാക്കി സർക്കാർ ഉത്തരവ് ഇറങ്ങിയെങ്കിലും ടി മേഖല പെരിയാർ ടൈഗർ റിസർവ്വിന്റെ ബഹർ സോണിന്റെ ഭാഗമായി തുടർന്നു. പെരിയാർ ടൈഗർ റിസർവ് ബഹർസോണിലായതിനാൽ മനുഷ്യവാസമേഖലയിലെ പ്രവർത്തനങ്ങൾ തുടരുന്നതിന് യാതൊരു തടസ്സവുമില്ലാത്തതാണ്.

09-01-2023-ന് ബഹുമാനപ്പെട്ട വനം വകുപ്പുമന്ത്രിയുടെ അധ്യക്ഷതയിൽ ചേർന്ന ഉന്നതതലയോഗം പമ്പാവാലി/എയ്ഞ്ചൽവാലി മേഖലയെ പെരിയാർ ടൈഗർ റിസർവിൽനിന്ന് ഒഴിവാക്കുന്നതിനുള്ള നിർദ്ദേശം ബഹുമാനപ്പെട്ട മുഖ്യമന്ത്രി അധ്യക്ഷനായുള്ള സ്റ്റേറ്റ് വൈൽഡ് ലൈഫ് ബോർഡ് മുന്പാകെ അവതരിപ്പിക്കുന്നതിന് തീരുമാനിക്കുകയും 19-

01-2023-ൽ കൂടിയ സ്റ്റേറ്റ് വൈൽഡ് ലൈഫ് ബോർഡ് യോഗത്തിൽ ഒരു അജണ്ടാനിർദ്ദേശമായി അവതരിപ്പിക്കുകയും അംഗീകരിക്കുകയും ചെയ്തിട്ടുള്ളതാണ്.

ഇതിന്റെ അടിസ്ഥാനത്തിൽ പമ്പാവാലി, എയ്ഞ്ചൽവാലി എന്നീ പ്രദേശങ്ങളിലെ ജനവാസ മേഖലയെ ഒഴിവാക്കി വിജ്ഞാപനം പുറപ്പെടുവിക്കുവാൻ സംസ്ഥാന വന്യജീവി ബോർഡിന്റെ പ്രസ്തുത ശുപാർശയോടെയുള്ള നിർദ്ദേശങ്ങൾ കേന്ദ്ര ടൈഗർ കൺസർവേഷൻ അതോറിറ്റിയുടെയും ദേശീയ വന്യജീവി ബോർഡിന്റെയും അംഗീകാരത്തിനായി സമർപ്പിക്കേണ്ടതുണ്ട്. ഇപ്രകാരം അംഗീകാരം ലഭിച്ചുകഴിഞ്ഞാൽ അതിർത്തി പുനർനിണ്ണയിച്ചുകൊണ്ടുള്ള പുതിയ വിജ്ഞാപനം പുറപ്പെടുവിക്കേണ്ടതും അപ്രകാരം ചെയ്യുകഴിഞ്ഞാൽ നിലവിലുള്ള എല്ലാ വിജ്ഞാപനങ്ങളിലും ആയതിന് അനുസൃതമായ മാറ്റങ്ങൾ വരുന്നതുമാണ്. ഇതിനുള്ള തുടർനടപടികൾ സർക്കാർ സ്വീകരിച്ചുവരികയാണ്.

(4) നേരേക്കടവ്-മാക്കേക്കടവ് പാലം നിർമ്മാണം സംബന്ധിച്ച് ശ്രീമതി സി. കെ. ആശ എം.എൽ.എ.-യുടെ സബ്മിഷൻ ധനകാര്യ വകുപ്പുമന്ത്രി നൽകിയ മറുപടി

വൈക്കം നിയോജകമണ്ഡലത്തിലെ കോട്ടയം-ആലപ്പുഴ ജില്ലകളെ
 തമ്മിൽ ബന്ധിപ്പിക്കുന്നതും വേമ്പനാട്ട് കായലിനുകുകെ
 നിർമ്മിക്കുന്നതുമായ നേരേക്കടവ്-മാക്കേക്കടവ് പാലത്തിന്റെ
 നിർമ്മാണത്തിന് 16-02-2012-ലെ GO (Rt)No.238/12/PWD പ്രകാരം
 98.09 കോടി രൂപയുടെ ഭരണാനുമതിയും 27-11-2014-ലെ
 GO(Rt)No.1638/2014/PWD പ്രകാരം 98.58 കോടി രൂപയ്ക്ക് സാങ്കേതിക
 അനുമതിയും ലഭിച്ചിട്ടുണ്ട്. പാലത്തിന്റെയും അപ്രോച്ച് റോഡിനുമുള്ള 93.79
 കോടി രൂപയുടെ ഡിസൈൻ ടെൻഡർ ഏറ്റവും കുറഞ്ഞ നിരക്കായ 78.40
 കോടി രൂപയ്ക്ക് എം/എസ്. ചെറിയാൻ വർക്കി കൺസ്ട്രക്ഷൻ കമ്പനി
 പ്രൈവറ്റ് ലിമിറ്റഡ് ക്വാട്ട് ചെയ്തു. 16-06-2016-ലെ എഗ്രിമെന്റ് നമ്പർ
 91/SESC/2016-17 പ്രകാരമാണ് കരാറിലേർപ്പെട്ടത്. പ്രവൃത്തി
 പൂർത്തിയാക്കാനുള്ള സമയം 24 മാസമായിരുന്നു. സ്ഥലമെടുപ്പ് വൈകിയതും
 തുടർന്നുള്ള കോടതിയലക്ഷ്യക്കേസുകളും കാരണം കരാറുകാരന് പണി
 പൂർത്തിയാക്കാൻ കഴിഞ്ഞിരുന്നില്ല. ഭൂമി ഏറ്റെടുക്കൽ പൂർത്തിയാക്കി 10-6-
 2022-ന് പൂർണ്ണമായും പി.ഡബ്ല്യൂ.ഡി.-ക്ക് കൈമാറിയതായി ചീഫ്
 എഞ്ചിനീയർ അറിയിച്ചിട്ടുണ്ട്. എന്നാൽ നിർമ്മാണ സാമഗ്രികളുടെ വില

കുത്തനെ വർദ്ധിച്ചതിനാൽ 7 വർഷത്തിനുശേഷം മേൽ ക്വാട്ട് ചെയ്ത നിരക്കിൽ പ്രവൃത്തി പൂർത്തിയാക്കാൻ കഴിയില്ലെന്നും അറിയിച്ചിട്ടുണ്ട്. നിലവിലെ എൽ.എം.ആർ. അടിസ്ഥാനമാക്കി ബാക്കി ജോലികൾ ചെയ്യാമെന്നും ബാക്കിയുള്ള ജോലികൾക്കായി ക്വാട്ട് ചെയ്ത നിരക്ക് DSR +10%+18% GST നിരക്കിൽ എസ്റ്റിമേറ്റ് പുതുക്കണമെന്നും ആവശ്യപ്പെട്ടിരുന്നു. ആയതുപ്രകാരം 103,01,70,945/- രൂപ വേണമെന്ന് ചീഫ് എഞ്ചിനീയർ റിപ്പോർട്ട് ചെയ്തിട്ടുണ്ട്. ഇതൊരു ഡിസൈൻ ടെൻഡർ ആയതിനാൽ ജോലി വേഗത്തിൽ പൂർത്തിയാക്കുന്നതിന് സർക്കാരിൽനിന്ന് ഉചിതമായ തീരുമാനം അഭ്യർത്ഥിച്ചിരുന്നു. ടി വിഷയം ചീഫ് ടെക്നിക്കൽ എക്സിക്യൂട്ടീവ് ഓഫീസർ പരിശോധിച്ചിരുന്നു.

ബാലൻസ് വർക്കുകളുടെ പുതുക്കിയ പ്രൊപ്പോസൽ GST 2018, LMR എന്നിവ പ്രകാരം യഥാർത്ഥ എസ്റ്റിമേറ്റ് അളവുകളെ (Original Estimate quantities) അടിസ്ഥാനമാക്കിയാണ് തയ്യാറാക്കിയിട്ടുള്ളത്. പ്രസ്തുത പ്രവൃത്തി ഡിസൈൻ ടെൻഡർ ആയതിനാൽ DSR 2018 പ്രകാരമുള്ള ബാലൻസ് വർക്കുകളുടെ മൂല്യവും LMR ഉം കരാറുകാരന്റെ അംഗീകൃത ഡിസൈൻ പ്രകാരമുള്ള അളവുകളെ (quantities as per approved design of

the contractor) അടിസ്ഥാനമാക്കിയാണ് തയ്യാറാക്കേണ്ടത് എന്ന ചീഫ് ടെക്നിക്കൽ എക്സിക്യൂട്ടീവ് ഓഫീസറുടെ നിർദ്ദേശപ്രകാരമുള്ള പുതുക്കിയ എസ്റ്റിമേറ്റ് സഹിതം ഫയൽ പുനർസമർപ്പിക്കുവാൻ ഭരണവകുപ്പിനോട് നിർദ്ദേശിച്ചിട്ടുണ്ട്.

(5) APJ അബുൾകലാം സാങ്കേതിക സർവ്വകലാശാല സംബന്ധിച്ച് ശ്രീ. ഐ. ബി. സതീഷ് എം.എൽ.എ.-യുടെ സബ്മിഷൻ ഉന്നതവിദ്യാഭ്യാസ - സാമൂഹ്യനീതി വകുപ്പുമന്ത്രി നൽകിയ മറുപടി

എ.പി.ജെ. അബുൾകലാം സാങ്കേതിക ശാസ്ത്ര സർവ്വകലാശാല സിൻഡിക്കേറ്റിന്റെ നടപടിക്കുറിപ്പുകൾ വൈസ് ചാൻസലർ സമയബന്ധിതമായി അംഗീകരിക്കാത്തതുകൊണ്ട് സർവ്വകലാശാലയിൽ യഥാസമയം നടപ്പിലാക്കേണ്ട പ്രവർത്തനങ്ങൾക്ക് കാലതാമസം നേരിടുന്നതായും സർവ്വകലാശാലയിലെ ദൈനംദിന പ്രവർത്തനങ്ങളെ ഇത് പ്രതികൂലമായി ബാധിക്കുന്നതായും രജിസ്ട്രാർ അറിയിച്ചിട്ടുണ്ട്.

സിൻഡിക്കേറ്റ് തീരുമാനം അനിവാര്യമായ സർവ്വകലാശാലാ ബഡ്ജറ്റിൽ ഉൾപ്പെടുത്തിയിരിക്കുന്ന പദ്ധതികളുടെ ചെലവുകൾ നടപ്പിലാക്കുന്നതുപോലെയുള്ള കാര്യങ്ങളിൽ ഇതുക്കാരണം കാലതാമസം നേരിടുന്നതായി സർവ്വകലാശാലാ രജിസ്ട്രാർ അറിയിക്കുന്നു. ക്യാമ്പസ്

വികസനം, താൽക്കാലിക ക്യാമ്പസിലെ പ്രവർത്തനങ്ങൾ സിലബസ് റിവിഷൻ തുടങ്ങിയ അടിയന്തര സ്വഭാവമുള്ള പ്രവർത്തനങ്ങൾ നിശ്ചലമായതായും രജിസ്ട്രാർ അറിയിച്ചിട്ടുണ്ട്. 2022-ലെ യു.ജി.സി. റെഗുലേഷൻസ് അനുസരിച്ച് പരിഷ്കരിച്ച ഗവേഷണ റെഗുലേഷനുകൾ ബോർഡ് ഓഫ് ഗവർണ്ണേഴ്സിന് മുൻപാകെ സമർപ്പിച്ച് പാസ്സാക്കിയതിന്റെ മിനിട്ട്സ് ഒപ്പിട്ടിട്ടില്ലെന്നും അതിനാൽ നടപ്പിലാക്കാൻ കഴിഞ്ഞിട്ടില്ലെന്നും രജിസ്ട്രാർ അറിയിച്ചിട്ടുണ്ട്. ഈ സാഹചര്യത്തിൽ ജനവരി സെഷനിലേക്കുള്ള ഗവേഷണ പ്രവേശനം വൈകിയിട്ടുണ്ട്. സാങ്കേതിക സർവ്വകലാശാല പോലെ നിരവധി വിദ്യാർത്ഥികൾ പഠിക്കുന്ന ഒരു സർവ്വകലാശാലയിൽ ഭരണസ്മരണമുണ്ടാകുന്നത് സർക്കാർ അതീവ ഗൗരവത്തോടെയാണ് കാണുന്നത്. ഇതുപരിശോധിച്ച് ആവശ്യമായ തുടർ നടപടികൾ കൈക്കൊള്ളുന്നത് സർക്കാർ പരിഗണിക്കും.

(6) നെഹ്റു ട്രോഫി വള്ളംകളി ഫിനിഷിംഗ് പോയിന്റ് പവലിയൻ പുനർനിർമ്മാണം സംബന്ധിച്ച് ശ്രീ. പി. പി. ചിത്തരഞ്ജൻ എം.എൽ.എ.-യുടെ സബ്മിഷൻ പൊതുമരാമത്ത്-വിനോദസഞ്ചാര വകുപ്പുമന്ത്രി നൽകിയ മറുപടി.

കേരളം ലോകത്തിന് മുന്നിൽ അഭിമാനത്തോടെ ഉയർത്തിപ്പിടിക്കുന്ന ടൂറിസം ഉൽപ്പന്നമാണ് നെഹ്റു ട്രോഫി വള്ളംകളി. വിനോദ സഞ്ചാര

വകുപ്പിന്റെ നേതൃത്വത്തിലുള്ള ചാമ്പ്യൻസ് ബോട്ട് ലീഗിന്റെ തുടക്കം കുറിക്കുന്നത് നെഹ്റു ട്രോഫി വള്ളം കളിയോടെയാണ്. നെഹ്റു ട്രോഫി വള്ളം കളിയുടെ ഫിനിഷിംഗ് പോയിന്റിൽ നിലവിലുള്ള പവലിയൻ Nehru Trophy Boat Race (NTBR) സൊസൈറ്റിയുടെ അധീനതയിലാണ്. വർഷംതോറും വിശിഷ്ട വ്യക്തികളടക്കമുള്ള കാണികൾ വള്ളംകളി വീക്ഷിക്കുന്ന ഫിനിഷിംഗ് പോയിന്റിലെ ഈ പവലിയൻ അറ്റകുറ്റപ്പണി നടത്തി മനോഹരമാക്കേണ്ടത് അനിവാര്യമാണ്. അതിന് ടൂറിസം വകുപ്പ് പ്രത്യേകമായ പദ്ധതി ആവിഷ്കരിക്കുന്നത് പരിശോധിക്കും. പുതിയ നിർമ്മാണ പ്രവർത്തനങ്ങൾക്കുള്ള നിയന്ത്രണങ്ങൾ പരിശോധിച്ച് NTBR സൊസൈറ്റിയുടെ സഹകരണത്തോടുകൂടി ഈ പവലിയൻ മനോഹരമാക്കുന്നതിനുള്ള സാധ്യത പരിശോധിക്കുന്നതാണ്. ടൂറിസം ഡയറക്ടർ ഇത് സംബന്ധിച്ച നിർദ്ദേശം നൽകും.

(7) തീരദേശ ഹൈവേ നിർമ്മാണം സംബന്ധിച്ച് ശ്രീ. കെ. പി. എ. മജീദ് എം.എൽ.എ.-യുടെ സബ്മിഷൻ പൊതുമരാമത്ത് -വിനോദസഞ്ചാരം വകുപ്പുമന്ത്രി നൽകിയ മറുപടി.

സംസ്ഥാനത്തെ പശ്ചാത്തല വികസന മേഖലയ്ക്ക് ഉണർവ് നൽകുന്ന, തീരദേശ മേഖലയുടെ സമഗ്രവികസനം സാധ്യമാകുന്ന തീരദേശ ഹൈവേ 9

തീരദേശ ജില്ലകളിലെ 623 കി.മീ ദൂരത്തിലാണ് വിഭാവനം ചെയ്യുന്നത്. ഇതിൽ 556 കി.മീ ദൂരമാണ് കെ.ആർ.എഫ്.ബി.-പി.എം.യു.-വിന് കീഴിൽ വരുന്നത്. 6500 കോടി രൂപയുടെ തത്വത്തിൽ ഭരണാനുമതിയുള്ള പദ്ധതിക്കായി നാളിതുവരെ 2289 കോടി രൂപയുടെ (36 കി.മീ ഭാഗത്തിന് പദ്ധതിക്കും സ്ഥലം ഏറ്റെടുക്കലിനും 240 കി.മീ ഭാഗത്തിന് സ്ഥലമേറ്റെടുക്കലിന് മാത്രവും) സാമ്പത്തിക അനുമതി നൽകിയിട്ടുണ്ട്.

സ്ഥലം ഏറ്റെടുക്കുന്നതിനുള്ള റവന്യൂ വകുപ്പിന്റെ ഓർഡർ, അതിർത്തി കല്ലുകൾ സ്ഥാപിക്കാനുള്ള 6(1) നോട്ടീഫിക്കേഷൻ എന്നിവ 468 കി.മീ. ഭാഗത്തിന് ലഭ്യമായിട്ടുണ്ട്. സാമ്പത്തിക അനുമതി ലഭ്യമായ ഇടങ്ങളിൽ റവന്യൂ വകുപ്പിലേക്കുള്ള ആനുഷാಂಗിക തുക കൈമാറുകയും അതിർത്തി കല്ലുകൾ സ്ഥാപിക്കുന്ന നടപടികളുമായി മുന്നോട്ടുപോകുകയും ചെയ്യുന്നു. വിവിധ ജില്ലകളിലായി 200 കി.മീ ഭാഗത്ത് ഇതിനോടകം അതിർത്തി കല്ലുകൾ സ്ഥാപിച്ചിട്ടുണ്ട്. 2016-ൽ NATPAC നടത്തിയ സാധ്യതാപഠന റിപ്പോർട്ടും, അതിനോടൊപ്പം തയ്യാറാക്കിയ അലൈൻമെന്റും 21-05-2017-ൽ സർക്കാർ അംഗീകരിച്ചിട്ടുള്ളതാണ്. നിലവിൽ പദ്ധതിയുടെ ഡി.പി.ആർ. മൂന്ന് ഏജൻസികളാണ് തയ്യാറാക്കുന്നത്. തിരുവനന്തപുരം, കൊല്ലം,

ആലപ്പുഴ ജില്ലകളിൽ NATPAC എറണാകുളം, തൃശൂർ ജില്ലകളിൽ LNTIEL മലപ്പുറം, കോഴിക്കോട്, കണ്ണൂർ, കാസർഗോഡ് ജില്ലകളിൽ DECK എന്നീ ഏജൻസികളാണ് DPR തയ്യാറാക്കുന്നത്. പ്രസ്തുത ഏജൻസികൾ കെ.ആർ.എഫ്.ബി-പി.എം.യു. ജില്ലാതല ഉദ്യോഗസ്ഥരുടെയും ജനപ്രതിനിധികളുടെയും അനുമതിയോടുകൂടി തയ്യാറാക്കിയ സ്ഥലം ഏറ്റെടുക്കൽ പ്ലാൻ (LA plan) പ്രകാരം അലൈൻമെന്റിൽ വന്നിട്ടുള്ള മാറ്റങ്ങൾകൂടി ഉൾപ്പെടുത്തി പുതുക്കിയ ഉത്തരവ് പ്രസിദ്ധീകരിക്കുവാൻ നൽകിയ കത്ത് സർക്കാർ പരിശോധിച്ചുവരുന്നു.

തീരദേശ ഹൈവേയുടെ സ്ഥലം ഏറ്റെടുക്കൽ 2013-ലെ സ്ഥലം (The Right to Fair Compensation and Transparency in Land Acquisition, Rehabilitation and Resettlement Act, 2013) നിഷ്കർഷിക്കുന്ന പ്രകാരം സാമൂഹിക ആഘാതപഠനം ഉൾപ്പെടെയുള്ളവ നടത്തി മാത്രമേ മുന്നോട്ടുപോവുകയുള്ളൂ. അതിനുപുറമെ തീരദേശ ഹൈവേയുടെ പുനരധിവാസ, പുനഃസ്ഥാപന പ്രവർത്തനങ്ങളുടെ എസ്.പി.വി.-ആയി കേരള സ്റ്റേറ്റ് കോസ്റ്റൽ ഏരിയ ഡെവലപ്മെന്റ് കോർപ്പറേഷനെ (KSCADC) നിയമിച്ചിട്ടുണ്ട്. കല്ലിട്ട പ്രദേശങ്ങളിൽ KSCADC-യുടെ

നേതൃത്വത്തിൽ സാമൂഹിക സർവ്വേ നടന്നുവരുന്നു. തീരദേശ മേഖലയുടെ സവിശേഷതകൾ കണക്കിലെടുത്ത് ഹൈവേയുടെ സ്ഥലം ഏറ്റെടുക്കലിനുള്ള പ്രത്യേക പുനരധിവാസ പാക്കേജ് സർക്കാരിന്റെ പരിഗണനയിലാണ്.

(8) തുരുത്തി-വീയപ്പുരം റോഡ് BM&BC നിർമ്മാണം സംബന്ധിച്ച് ശ്രീ. ജോബ് മൈക്കിൾ എം.എൽ.എ.-യുടെ ബ്ലിഷൻ പൊതുമാതൃത്വ- വിനോദസഞ്ചാരം വകുപ്പുമന്ത്രി നൽകിയ മറുപടി.

റീബിൽഡ് കേരള ഇനിഷ്യേറ്റീവ് പദ്ധതിയിലുൾപ്പെട്ട ചങ്ങനാശ്ശേരി നിയോജകമണ്ഡലത്തിലെ വീയപ്പുരം-എടത്ത്-മാമ്പുഴക്കരി-കിടങ്ങറ വാലടി-മുളക്കാംതുരുത്തി റോഡിൽ പണി നടത്തുന്നതിനായി കെ.എസ്.ടി.പി.-ക്ക് 05-07-2021-ൽ സൈറ്റ് ഹാൻഡ് ഓവർ ചെയ്തിട്ടുള്ളതാണ്. തുരുത്തി മുതൽ പനംമുട് വരെയുള്ള ഭാഗത്ത് ജലജീവൻ മിഷൻ പ്രോജക്റ്റിലുൾപ്പെടുത്തി പൈപ്പുകൾ സ്ഥാപിക്കുന്നതിന് കേരള വാട്ടർ അതോറിറ്റി 31-05-2022-ൽ ROW പോർട്ടൽ മുഖേന അപേക്ഷ നൽകുകയുണ്ടായി. തുടർന്ന് 03-06-2022-ൽ ബഹുമാനപ്പെട്ട എം.എൽ.എ.-യുടെ അധ്യക്ഷതയിൽ കൂടിയ സംയുക്ത യോഗത്തിൽ 05-07-2022-നുമുമ്പ് പൈപ്പ് ലൈൻ പ്രവൃത്തികൾ പൂർത്തീകരിച്ച് നൽകണമെന്ന് തീരുമാനമെടുത്തു. KWA

പ്രവൃത്തികളാരംഭിച്ചത് 27-07-2022-ലാണ്. തുടർന്ന് 26-10-2022-ന്

KWA, KSTP പ്രവൃത്തികൾ തുടങ്ങുന്നതിന് തടസ്സമില്ലെന്ന കത്ത് നൽകുകയും ചെയ്തു.

റോഡ് പ്രവൃത്തിയിൽ നിശ്ചയിച്ച പുരോഗതിയുണ്ടാകാത്ത സാഹചര്യത്തിൽ നിലവിലെ കോൺട്രാക്ടറെ ടെർമിനേറ്റ് ചെയ്തിരിക്കുകയാണ്. തുടർന്ന് വാട്ടർ അതോറിറ്റി അടച്ച തുക ഉപയോഗിച്ച് തുരുത്തി മുതൽ പുനമുട് വരെയുള്ള 2.75 കിലോമീറ്റർ റോഡ് ഗതാഗതയോഗ്യമാക്കുന്നതിനുള്ള നടപടികൾ സ്വീകരിക്കുകയാണ്. ഈ പ്രവൃത്തിക്കുള്ള ടെണ്ടർ നടത്തി കരാറുകാരന് Selection Notice നൽകിയിട്ടുണ്ട്. എഗ്രിമെന്റ് വച്ചയുടൻതന്നെ പ്രവൃത്തി ആരംഭിക്കാൻ നിർദ്ദേശം നൽകിയിട്ടുണ്ട്.

(9) മൂക്കന്നൂർ-ഏഴാറ്റുമുഖം ബ്ലാച്ചിപ്പാറ-പാലിശ്ശേരി റോഡ് നിർമ്മാണം സംബന്ധിച്ച് ശ്രീ. റോജി എം. ജോൺ എം.എൽ.എ.-യുടെ സബ്മിഷൻ പൊതുമാതൃത്വം - വിനോദസഞ്ചാരം വകുപ്പുമന്ത്രി നൽകിയ മറുപടി.

കാലാവസ്ഥ വ്യതിയാനംമൂലമുണ്ടാകുന്ന കേടുപാടുകളെ അതിജീവിക്കുന്നതരത്തിൽ നിലവിലുള്ള റോഡുകൾ പുനർനിർമ്മിക്കുന്നതിനാണ് റീബിൽഡ് കേരള ഇനിഷ്യേറ്റീവ് പദ്ധതി (RKI) ലക്ഷ്യമാക്കുന്നത്. RKI-യിലുൾപ്പെട്ട അങ്കമാലി

നിയോജകമണ്ഡലത്തിലെ മുക്കന്തൂർ-ഏഴാറ്റുമുഖം-ബ്ലോച്ചിപ്പാറ-പാലിശ്ശേരി റോഡിന്റെ നിർമ്മാണം ജർമ്മൻ ബാങ്കിന്റെ സഹായത്തോടെ കെ.എസ്.ടി.പി. നടത്തിവരുന്നു. ഈ പദ്ധതിപ്രകാരം റോഡുകളുടെ വീതികൂട്ടിയുള്ള റോഡ് വികസനം നടപ്പിലാക്കാൻ കഴിയുന്നതല്ല.

ബഹുമാനപ്പെട്ട എം.എൽ.എ.-യുടെയും ജനങ്ങളുടെയും ആവശ്യപ്രകാരം സൗജന്യമായി വിട്ടുനൽകിയ സ്ഥലം ഉൾപ്പെടുത്തി വീതികൂട്ടി നിർമ്മാണം ആരംഭിച്ചിരുന്നു. എന്നാൽ പൂർണ്ണമായും സ്ഥലം വിട്ടുനൽകുന്നതിന് കാലതാമസമുണ്ടായി. സെപ്റ്റംബർ മാസം ജർമ്മൻ ബാങ്ക് അധികൃതർ സൈറ്റ് സന്ദർശിച്ചിരുന്നു. വീതികൂട്ടുന്നത് ബാങ്കുമായുള്ള ലോൺ വ്യവസ്ഥകൾ പ്രകാരം സാധ്യമല്ലാത്തതിനാൽ അങ്ങനെ ചെയ്യുന്നത് നിർത്തിവയ്ക്കാൻ അവർ ആവശ്യപ്പെട്ടു. ഈ സാഹചര്യത്തിൽ 31-10-2022-നുമുമ്പ് വിട്ടുകിട്ടിയ സ്ഥലത്തുമാത്രമേ വീതികൂട്ടൽ സാധ്യമാകുകയുള്ളൂ എന്നതാണ് സാഹചര്യം. ശേഷിച്ച റോഡ് പദ്ധതിയിൽ നിഷ്കർഷിച്ചിട്ടുള്ള വീതിയിൽ മാത്രമേ നിർമ്മാണം നടത്തുവാൻ സാധിക്കുകയുള്ളൂ. സൗജന്യമായി ലഭിച്ച ഭൂമിയിൽ കോമ്പൗണ്ട് വാളിന്റെ പുനർനിർമ്മാണത്തിനായി തയ്യാറാക്കിയ എസ്റ്റിമേറ്റ് ഫണ്ടിനായി പ്ലാനിംഗ് (RKI) വകുപ്പിൽ നൽകിയിട്ടുണ്ട്.

(10) മമ്പാട്-പൂവൂത്തികലട്ടി റോഡ് BM&BC നിലവാരത്തിൽ നവീകരണം സംബന്ധിച്ച് ശ്രീ. കെ. ഡി. പ്രസേനൻ എം.എൽ.എ.-യുടെ സബ്മിഷൻ പൊതുമാതൃക - വിനോദസഞ്ചാരം വകുപ്പുമന്ത്രി നൽകിയ മറുപടി.

ആലത്തൂർ നിയോജകമണ്ഡലത്തിലെ കിഴക്കഞ്ചേരി പഞ്ചായത്തിലെ മമ്പാട്-പൂവൂത്തികലട്ടി റോഡ് കിലോമീറ്റർ 0/000 മുതൽ 12/000 എന്നത് പൊതുമാതൃക വകുപ്പ് പാലക്കാട് നിരത്ത് വിഭാഗത്തിന് കീഴിലെ പ്രധാന ജില്ലാ പാതയാണ്. 12 കിലോമീറ്റർ ദൈർഘ്യമുള്ള റോഡിൽ വിവിധ ഭാഗങ്ങളിലായി കരിങ്കൽ ക്വാറികൾ പ്രവർത്തിച്ചുവരുന്നു. ഈ ക്വാറികളിൽ നിന്നും അമിതഭാരം വഹിച്ചുകൊണ്ടുള്ള വാഹനങ്ങളുടെ ഗതാഗതംമൂലം റോഡിന്റെ കിലോമീറ്റർ 3/000 മുതൽ 6/250 വരെ പൂർണ്ണമായും തകർന്നതാണ്. റോഡിന്റെ 0/000 മുതൽ 3/000 വരെയും 6/250 മുതൽ 12/000 വരെയുള്ള ഭാഗങ്ങളിൽ 2018 മുതൽ 2021 വരെയുള്ള കാലയളവിൽ വിവിധ പ്രവൃത്തികൾക്ക് കീഴിൽ അറ്റകുറ്റപ്പണികൾ നടത്തിയിട്ടുള്ളതാണ്. 2018-19 വർഷം SLTF-ന് കീഴിൽ UPR to Mambad-Poovathingalatty 3/000 200 to 6/250-Mangalam dam-Veetikalkadavu road 0/000 to 1/700 [FL/RD/2019/1349] എന്ന പ്രവൃത്തിയിൽ ഉൾപ്പെടുത്തി കിലോമീറ്റർ 3/000 മുതൽ 6/250 വരെയുള്ള ഭാഗം അറ്റകുറ്റപ്പണി ചെയ്യുന്നതിനായി 12

ലക്ഷം രൂപയുടെ എസ്റ്റിമേറ്റ് പലതവണ ടെണ്ടർ ചെയ്തിട്ടും ആരുംതന്നെ ടെണ്ടർ എടുക്കാതിരുന്നതിനാൽ പ്രവൃത്തി നടപ്പിലാക്കുവാൻ സാധിച്ചില്ല. ഈ റോഡ് ഗതാഗതയോഗ്യമാക്കുന്നതിനായി റണ്ണിംഗ് കോൺട്രാക്ട് പദ്ധതിയിൽ ഉൾപ്പെടുത്തി 61 ലക്ഷം രൂപ അനുവദിച്ചിട്ടുണ്ട്. ബി.എം.&ബി.സി. നിലവാരത്തിൽ ഉയർത്തണമെന്ന നിർദ്ദേശം പരിശോധിച്ച് തീരുമാനമെടുക്കാം.